
औश  अऔपि अर 7 हे अर डक 


“भेणि प्यारीअ जी यादियुनि में घेंगी वेगाणी आहियां मां, 
तोखे सारियां थी पत्र-पत्र में छा तोखे बि यादि आहियां मां। 
अखियुनि जे आब जा मोती वहनि तोखे निवाजियां मां, 
छा तू बि डिसीं वेठीं कुर्ब तोखे कीअं भुत्रायां मां।” 


लेखक पारां 


कहाणी आदि-जुगादि खां हलन्दी आई आहे। तदहिं नानियुनि, 
दादियुनि खे वक्‍तु हो बारनि लाए बि विन्दर बि त हुई | जदीद दौर में 
शिक्षा जे प्रसार सां गदु कहाणी यथार्थ मोड़ ते अची बीठी आहे | पाठक 
वटि वक्‍तु जी कमी आहे। भजु-डोढ़ जो वकक्‍तु आहे, मशीनरी दौर में 
वदियूं कहाणियूं पढ़ण लाए पाठक न आहिनि। 

भौतिकवादि ऐं बौद्धिकितावाद वधी वियो आहे।| पाठक उद्देश्य 
ते वधीक ध्यानि थो दिए, टेक्निक बि मटी आहे | इन दौर में नन्‍्दढी ऐं 
जीवन खे को सुठो मोड़ि दिए, का राह देखारे मन जे मुझारे में प्रकाश 
जो कमु करे अहिड़ी नंढिड़ी सच खे उजागरि करण वारी, “घाघर में 
सागर” भरण वारी ऐं धूंधारण वारियुनि कहाणियुनि जी चून्ड करे 
कहाणी संग्रह तैयार कयो आहे | 

वाल्मिकी डाकू हो पर हिक नन्‍डी कहाणी उन खे डाकूअ मां 
संत बणाए छदियो। अजु जी अहिड़ी दिलि ते छाप छद॒ण वारी 
कहाणी घणनि लेखकनि लाए प्रेरणा ठहे। 

थोड़नि अखरनि में, नन्‍्डे आकार में जीवन जी सच्चाईअ खे 
उजागर करे ताउमग्र मन ते तासीर थी यादि रहे। अजु जी नन्‍डी 
कहाणीअ जो कला पक्ष ऐडो मजबूत आहे जो उन में अखरनि जी वाधि जो 
कमु न आहे। अहिड़ी कहाणी अहिड़ो मिसाल थीन्‍दी आहे जेका बिए 
कहिं खे झट बुधाए उन खे बि सदा यादि रखण जी मिसाल ठहन्दी 
आहे | अहिड़ियूं प्रेरक लघु कहाणियू ई हिन किताब में आहिन। 

अहिड़ियूं कहाणियूं इंसान जो ई न पर समाज जो बि विकास 
करे देश लाए सुठा नागिरक ठाहिण में मदद कनि थियूं। जंहिं में 
अभिमान, वडाई, लूट, खसोट, नफरत, दुश्मनी, जहिड़नि अवगुणनि 
जी जाइ न आहे। नग्रता, दोस्ती, भाईचारो, इंसानियत, सदभाव, 
ईश्वर डांहिं लाड़ो ऐं जीवन जी मुक्तिअ जो संदेश । 

सजे जीवन खे हिक ई कहाणी ऐडी सिखिया थी डिए जो 


दिलि ते गहिरो असर थी छडे डिए। अजु जी कहाणी आहे 
तेज चाल हरण वांगुर कुलाँचू भरण, चुस्त चाल बिरांगू भरे मंजिल 
ते पहुचण वारी। 

हिन में हिक कहाणी “हिक लीड़ कपिड़े टुकुर जो कमाल” में 
द्रौपदी जड॒हिं कृष्ण भगिवान खे पुकारे थी कृष्ण पहिरीं पुछेस थो 
त तो को कपिड़े टुकुरि बि जीवन में दानु कयो आहे? जेकर कयो 
आहे त उन टुकुर मां ताकियनि जा ताकिया साड़ियूं तोखे डेई थो 
सघां। छो त द्रौपदीअ साधूअ खे साड़ी फाड़े लंगोटी दानु कई हुई 
इनकरे कृष्ण बि साड़ियूं वधाए, हुन जी लज बचाई | इन मां सिखा 
था त दानु धर्म कर्म जी केडी न महिमा आहे | कर्म सुठा न कबा त 
ईश्वर बि साथ न डीन्दो। 

बी कहाणी “जीअण जी राह” में पुट जे मरण ते पीउ रोए-रोए 
ऐं सिर्फ उनखे यादि करे सुपने में बारनि जे जुलूस में उन्‍्हनि जे हथ 
में मेणबतियूं हुयूं। उनमें हुन जो पुट बि हो पर उन जी मेणबती 
विसामियल हुई । पीउ चयो, छो मेणबती विसामी? पुट चयो, बाबा 
तव्हां मुंहिंजी यादि में रुओ पिया त मेणबती विसामी थी वजे। इते 
पिणसि बारनि जो अनाथ आश्रम खोले उन्‍्हनि जी सेवा थो करे | 

इन तरह कहाणी बुधाए थी त “जीवन जी राह” मिली थी वजे। 

मुखे विश्वास आहे त पाठक पंहिजी राय सां वाकिफ कराए 
। रहनुमाई कंदा त मां बेहद शुक्रगुजार थींदसि ऐं अगिते लाइ 

मुंहिजो मार्ग दर्शन थींदो। 


कमला बुटाणी 


ब अखर 


इन्सान पहिंजी यादाश्त ऐं सूझबूझ जे दरवाजनि र 
खोले पहिंजे अंदर में झांके, पहिंजे स्वरूप खे दिसे, पहिंजे वजूः 
जी अहमियत समझे, इन लाए जरूरी आहे इन्सान ते चढ़ियः 
आवरण खे हटाइण। ऐं इहो जरूरी कमु इन्सानु अल्हाये खुः 
छोन कंदो आहे सभिनी खे उन आवरण खे हटाइण जे लाइ के 
मार्गदर्शक जी उम्मीद हूंदी आहे। पहिंजे जीवन जे घुमाउदा 
मोड़नि ते के बि राह देखारण वारो हूअणु घुरिजे, पथदर्शक चाः 
प्रत्यक्ष हुजे या अप्रत्यक्ष करू बि थी सघे थो। इन्हनि मां हिक 
रूप आहे इहो किताबु प्रेरणादायक कहाणियूं | 

दाढा घटि माण्हू अहिड़ा संजीदा हूंदा आहिनि जेक 
पहिंजी लेखनी में अहिड़नि पावरफ्‌ल “जीअण जी राह” जहिड़न् 
विषयनि जो चुनाव कंदा आहिनि | पहिंजे जीवन में उलिझियल ए 
भटिटकियल माण्हूनि खे, जीअण जो रास्तो देखारे उन्‍्हनि उ 
जीवन जी मुझियल गंढि खोले जीअण जी राह दीदा आहिनि ए 
इहो सराहींदड़ कमु कयो आहे अंसाजी सम्मानीय लेखका कमला बुटानी 
तव्हां जी हर रचना सिख्यप्रद ऐं प्रेरणादायक ४ आहे 
तव्हां जी आखाणीयूं जीवन जूं सजीव लेखनी आहिनि, तहद्हां र्ज॑ 
हिक हिक कहाणी बहुमूल्य रतननि जे बराबर आहे, जेके पाठकनि 
खे जीवन जी मुशकिल समस्याऊंनि जो मार्गदर्शनक बणिर्ज 
समाधान जो रस्तो देखारण वारियूं आहिनि | 
पाठकनि जे लाइ इहो किताबु जीअण जी राह रोशनी 


जी मीनार साबित थी सघे थी ऐं पाठकनि में उत्साहु ऐं उंमग जी 
लौ पैदा कंदो | 

आखिर में मां लेखिका जे हिन जज्बे जी हिम्मत अफसाई 
कदें सभिनी पाठकनि खे इहा राय जरूर दीदसिं त इहो किताबु 
जरूर पढ़नि ऐं बियनि खे पढ़ाइनि। 

जीअण जी राह 

हिकु माणहूं पंहिजी ज्ाल ऐं. पुट सां सुख सां जीवन जी 
रहियो हो पर दुख-सुख कुदरत जा डिनल रंग थींदा आहिनि, 
कुदरत सां हुन माणहूऊ जी ज्ञाल बीमार थी पई | घणईं इलाज 
कराया विया, डाक्टरनि मथां डाक्टर मटाया विया पर कुदरत खे 
कुछ बियो ई मंजूर हुओ हुन जी ज़ाल गुज्ञारे वई । 

हुन माणहूअ जे दिल ते सदमों पहुतो। हाणें त हुन जो 
भरोसो हिक पुट ते ई हुओ हू हुन खे वधीक वधीक प्यार करण 
लगो। पर डिठो वियो आहे त जंहिजी हिते ज़रूरत आहे उन जी हुते 
बि ज़रूरत हूंदी आहे | कुदरत जी मार हुन जो पुटु बि बीमार थी 
गुज़ारे वियो। 

हाणे त माणहूं वेरागी थी वियो काबि शइ हुन खे मिठी न 
लगंदी हुई | हू एकान्त वासी थी संसार खां परे रही अकेलो रूअंदो 
रहंदो हो चवंदा आहिन त खिलण वारे जा साथी घणां रूअण वारे 
जो केरू न 

हू रूअंदो रहंदो हो। हिक रात रूअंदे रूअंदे हुन खे निंड 
अची वई । जीअं त हू पुट खे याद कंदे सुमहीं पियो हो त हुन खे 
सुपनो आयो। सुपने में हुन डिठो त नंढनि बारनि जे हथ में बरंदड़ 
मेणबत्तियूं आहिनि। हुन डिठो त जलूस में हुन जो पुटु बि हली 
रहियो आहे हू पुट खे भाकुर पाए रूअण लगो पोइ ध्यान सां डिठाईं 
त पुट जे हथ में मेणबत्ती विसामियल आहे। पीउ पुट खां कारण 
पुछियो 'तुहिंजी मेणबत्ती विसामियल छो आहे ? पुट चयो- “ पापा, 
तव्हां मुखे याद करे हर हर रूओ था त तव्हां जा गोड़हा था वहनि, 


उन्हनि गोड़हनि सां मुंहिंजी मेणबत्ती विसामी थी वजे।' 

एतरो बुधणों हो ऐ हुन माणहूअ जी निंड खुली थी वजें हुन 
जूं अंदरियूं ज्ञान रूपी अखियूं खुली थियूं वजनि, दिल जा बंद 
कपाट खुली था वजनि। हू रूअण बंद करे पुट जी याद में बारनि जे 
अनाथ आश्रम में बारनि जी मदद करणु शुरू थो करे। हुन खे ज्ञान 
अची थो वजें त मरण वारे लाइ रोई हुन खे दुख पहुचाइण खां सुठो 
आहे त हुन जी याद खे सुठे रूप में यादगार तौर सुठो कमु करे हुन 
जी याद खे अमर बणाइजे | हुन खे जीअण जी राह मिली वई। 

सचु आहे माणहूं अजु कलह मरण वारे जे नाले ते 
मन्दर, स्कूल, धर्माशालाऊं, गउशालाऊं ऐं इस्पतालूं, प्याऊ 
खोलाए हुन जी आत्मा खे अमर रखनि था। 

( है! प्रभो मूं खे शक्ति सम्पन्न ठाहियो। ) 


एक आसरा-एक विश्वास 


हिक बेड़ीअ में कुछ माण्हूं नदीअ जे बिए पार वजण लाइ 
वेठा हुआ। हुन में हर कौम जा माण्हूं हुआ । हिक बिए सां गाल्हाईंदा, 
खिलंदा, टहक डींदा वक्त पास कंदा थे विया। एतिरे में हवाउनि जो 
रूख मटिजण लगो। नदीअ में लहरू तेज्ञीअ सां ऐं ऊंचियूं ऊंचियूं 
थी लहराइण लगियूं। बेड़ी हिचकोला खाइण लगी तूफान में तेज़ी 
भयानक रूप में बदलजण लगी । हर को डिजी वियो ऐं सभिनी जो 
ध्यान पंहिंजे पंहिंजे इष्ट देव डांहुं वजी प्रार्थना जे रूप में हुन खे 
मजाइण जी कोशिश करण लगा। 

सभिनी खां पहिरी मुसलमान पंहिंजे खुदा परवरदिगार हज़रत 
मुहम्मद खे पुकारियो | हज़रत मुहम्मद हुन खे बचाइण लाइ डोड़ंदो 
आयो ऐं पंहिंजे खे बचाए वठी वियो। बियो क्रिस्श्चन हो तंहिं 
क्राईस्ट खे पुकारींदे प्रार्थना करणु शुरू कई ऐं क्राईस्ट पंहिंजे शिष्य 
खे बचाए वठी वियो। 

उते हिकु सिखु बि हुओ उन गुरू नानक खे पुकार कंदे 
प्रार्थना कई “नानक नाम जहाज है चढ़े सडे उतरे पार जो श्रद्धा कर 
सेविये गुरूनानक पार उतार ' गुरू नानक पंहिंजे शिष्य जी पैज रखी 
ऐं भवसागर मां पार वठी वियो। 

हाणे वरी आई हिन्दूअ जी हिन्दुनि जा चवंदा आहिन त 
टेटीह किरोड़ देवताऊं थींदा आहिनि भला कंहिं खे पुकारे कंहिं खे 
छ्दे? 

हुन हिम्मथ करे ' श्री राम जय राम जय जय राम' जी धुनी 
लगाई श्री राम भक्त जी पुकार बुधी तख्त तां उथी भगो शिष्य वटि 


पहुचे ई पहुचे उन खां अगु शिष्य “हरे कृष्णा, हरे कृष्णा, कृष्णा, 
कृष्णा हरे हरे ' जी धुनी शुरू करे छडी। श्रीकृष्ण बि मथुरा जे तख्त 
ते वेठो हो शिष्य जी पुकार ते वठी डोड़ पाताईं पर पहुंचे ई पहुचे 
इन खां अगु शिष्य धुनी मटाए “जय गणेश जय गणेश जय गणेश 
देवा चई गणेश स्तुति करण लगो। श्री गणेश चूहे जी सवारीअ ते 
वठी भगो त शिष्य प्रार्थना मटाएं छदी "ओम नमः शिवाय ओम 
नम: शिवाय......' जी धुन में लगी वियो। शिवजी बि ढ़गे जी 
सवारीअ ते अचे ई अचे त शिष्य खे लाल साईअ जी याद अची वई 
'जेको चवंदो झूलेलाल तंहिं जा थींदा बेड़ा पार २......' झूले लाल 
साईं पहुचे उन खां अगु तूफान बि चवे त अजु न अचां त वरी 
कदहिं अचां ? बेड़ी पाणीअ में लुड॒दें किनारे पहुतो। 

चवण जो मतलब इहो आहे त हू कोन मरियो ऐं बची 
वियो? ऐं "एक आसरा, एक विश्वास, एक ही ओट नाम 
आधार कंहिं बि हिक देवता, इष्टदेव या गुरूअ ते पूर्ण निष्ठा 
रखी उन जो पह्लउ पकड़े पूर्ण श्रद्धा, विश्वास ऐं प्रेम सां उन जो 
आधार वढ़ूं। हेडहां होडाहुं भिटकी भोले भरम में पंहिंजो जीवन 
न विजायूं। 


राम-मणी 


हिकु फकीरू झंगल में झूपड़ी ठाहे रहंदो हो हर वक्त ई श्वर 
जे नाम में मगन रहंदो हो । हुन जी वडी हाक हुई । कंहिं अची राजा 
खे बुधायो त फकीर बाबा वटि पारसमणि आहे बस बुधण जी देर 
हुई ऐं राजा जे मन में आयो त फकीर वरी पारसमणी छा कंदो ? 
पारसमणी त राजा वटि हुअणु खपे झट फकीर वटि पहुतो नमस्कार 
करे बिही रहियो। 

फकीरू नाम जो जाप पियो करे जड॒हिं अखियूं खोलयाई त 
राजा खां पुछयाईं तव्हां केर ? 

राजा चयो मां हितां जो राजा आहियां । फकीर, ' कहिड़े कम 
सां अचणु थियो ?' 

राजा बि देर न कंदे चयो, “बाबा मूं बुधो आहे तव्हां वटि 
पारसमणी आहे। 

बाबा चयो , 'हा आहे।' 

राजा, 'साईं मुखे उहा पारसमणी डींदा ?' 

फकौीर जी झोंपड़ी बि करवाईं हुई ऐं ज़्मीन ते बि गाहु 
सुकल कख पखिड़िया पिया हुआ। पासे में गाह में हथु विझी पारसमणी 
कढी बिना हील हुज्जत जे राज खे डेई छडियाईं । 

राजा खुशी खुशी पारसमणी खर्णीं घोड़े ते रमंदो रहियो। 
अजां अध, वाट ते पहुतो मस त हुन जे मन फेरो खाधो | सोचियाई 
जरूर फकीर वटि बियूं बि मणियूं हूंदियूं जीअं त हुन बुधो हो । उतां 
वापस मोटियो बाबा खे नमस्कार करे चयाई “बाबा तव्हां वटि हीरा 
मणी बि आहे छा ?' 


फरीर खे राजा जी लालच नज़र अचण लगी चर्याइ 'हा, 
हा, मूं वटि हीरामणी जेका पतथरनि खे छुहे त पत्थर बि हीरा ऐं 
मणियूं बणिजी पवनि, राजा त दिल में खुश पियो थिए। वरी पुछियाई, 
'सांई का बी बि मणी तव्हां वटि आहे छा ?' चयाई- 'मूं वटि त 
मणियुनि जी खोट ई कोन्हें मूं वटि संकल्प मणी बि आहे जेका 
इच्छा मात्र करण सां तव्हां खे उहा दिल घुरी शइ सामहूं हाज़िर थी 
बेंदी।' 

राजा सोचियो तड॒हिं फकीर पारसमणी कमि कोन आंदी 
आहे इच्छामणी हुजे त जेका इच्छा कर तुरन्त हाजिर। 

पोइ बाबा हीअ पारसमणी वठो ऐं इच्छामणी डई छडियो। 
फकीर चयुसि, 'हाणि, तूं नदीअ ते वर्जी किनारे ते बिही जेतरो परे 
पारसमणी उछले सघी, दमु लगाए उछले अचु।' राजा झट वजी 
पारसमणी उछले आयो वरी अची बीठो, ' बाबा हाणें डियो इच्छामर्णी ।' 
फकीर चयुसि, 'हाणि इच्छा मणीअ खां बि मुलाहिती मणी मूं वटि 
आहे, डियाईं छा ?' राजा सोचियो फकीर मूं ते मेहरबान आहे, ' हा 
बाबा जल्द दियो।' फकीर चयसि 'मूं वटि अथई मुल्हाइती 
राम-मणी। जेको सुख ऐं धनु राम भजुन में अथई किथे न 
अथई , राजा खे ज्ञान अची वियो।' 

सत्संग ऐं सेनेमा 

ब दोस्त हुआ। हुननि जो नियम हो त हू शाम जो कलाकु 
डेढ़ मंदर में सत्संग में ज़रूर वेंदा हुआ। बिया बि हुननि जा दोस्त 
हुआ पर उहे अहड़ा गहरा न हुआ। उहे कद॒हिं सेनेमा, कड॒हिं 
होटल, कड॒हिं मेलनि में वर्जी टाईम पास कंदा हुआ। पर राम ऐं. 
श्याम सुठनि संस्कारनि वारा हुआ हू रोज्ञ सत्संग में व्जी टाईम 
सफलो कंदा हुआ। हिक डींहु श्याम राम खे चयो त “'सुभाणे मां 
सत्संग में कोन ईंदुसि ऐं सेनेमा में वेंदुसि सुरेश बि वेंदो '। राम चयो 
'मां त सत्संग में वेदुसि तूं भले सेनेमा में वजु।' 

बिए दींहुं सुबूह खां ई राम सोचण लगो त श्याम सेनेमा 
डिसण थो वजें त जेकर मां बि वजां पर हुन मनु पको करे सत्संग में 
वजण जो ई वीचारू कयो। 

खैर श्याम पंहिंजे दोस्त सां सेनेमा में त वियो पर हर वक्त 
इहो ई पियो सोचे त मूं खां त राम सुठो आहे जेको सत्संग में वियो 
अजायो सुरेश जी संगत में हिते आयुसि तंहिं खां त मां सत्संग में 
कुछ सुठो बुधां हां हित अची मूं ठीक न कयो। 

होडाहिं राम पियो सोचे मां बि सेनेमा डिसण वजां हां त 
केडो न सुठो लगे हां। सत्संग त रोज़ पियो डिसां हिक डींहु सेनेमा 
डिसण में कहिड़ो हर्जु हो! श्याम त सुठी सेनेमा डिसी ईंदो ऐं मां ई 
रहिजी वियुसि। 

बई सिर्फ हिक बिए जे बारे में पिया सोचिनि बिन्हीं जो मन 
न हो बिन्हीं छा डिठो बुधो बिन्हीं खे याद न रहियो जो हुननि जो 
चितु एकाग्र न हो। 

बिए दीहुं बई गडिया त राम पुछियुसि, ' कीअं सेनेमा वणियई, 
मज़ो आयुई ?' होडाहिं श्याम पुछियुसि, 'कल्ह सत्संग में छा बुधई ?' 

राम चयो ?कल्ह त मां सत्संग में वेठे बि सेनेमा जे बारे में 
सोचे रहियो होसि मुंहिंजो चितु सेनेमा दांहुं लगो पियो हो '। तडंहि 
श्याम बि चयो- “दोस्त, सच थो चई मुंहिंजो मनु बि सत्संग डांहु 
लगलु हो ऐ पछतायां पियो त अजायो सेनेमा आयुसि मूं छा डिठो 
मुखे कुछ बि याद कोन्‍हें ।' 

चवण जो मतलब इहो आहे त एकाग्र चित्त थी जेको 
कमु कयो वेंदो उन जो दिल, दिमाग, स्मरण शक्तिअ ते सिधो 
असरू पवंदो जीअं पढ़ण विहण ते चितु हेडाहिं होडाहिं पियो 
डोणंदो त कुछ याद न थींदो चाहे उहो ई पाठु केतरा दफा ई 
पढ़िजे इन करे चवण आहे त एकाग्र चित्त थी को बि कमु 
करण सां उहो वधीक सफल ऐ सुठो थींदो उहो कमु न कयो 
जंहिं में मनु न लगे उहो कमु न कयू ऐं सुठे कम लाइ चित्तु 
लगायूं वक्त जो सदुपयोग कयूं ऐं जीवन सफल बणायूं। 

कर्तव्य परायण वकील 


फौजदारीअ जो हिकु संगीन मामलो हो संगीन मामला लड़ण 
वारो वकील बि बेडपा ऐं पक्की दिल वारा हूंदा आहिनि। अहिड़ो 
मुकदमों हथ में खंयो विट्वल-भाई पटेल जेके उन वक्त जा मशहूर 
वकील हुआ। अजु कलह वकील सिर्फ पैसे ऐं, वापार जो साधन 
समझी केस लड़ंदा आहिन। पर वकील विट्टठल भाई पटेल पंहिंजे 
पेशे खे सेवा जो मिशन ठाहे उनते हलण जो मकसद ठाहियो। 

अदालत में हिक दफे हिकु मुकदमो लड़ंदे हू तमाम गंभीरता 
ऐं समझदारीअ सां बहस कंदे एकाग्र थी बहस में मश्गूल हुआ त 
हिकदम हिक माण्हूअ अची उन्हनि जे हथ में हिकु लिफाफो पकड़ायो। 
पटेल उहो लेटर पढ़ी पंहिंजे खीसे में विझ्ला छडियो, ऐे बहस उहड़ी 
तरह ई जारी रखी। लेटर पढ़ण सा हुननि जे चेहरे ते को बि भावु 
नज़र न आयो, ऐं हुन बहस में तर्क शक्ति ऐं वजनदार तर्कनि ऐ 
सबूतनि जे सहारे मुवक्लि खे बाइज्जुत बरी कराए छडियो। 

कोर्ट में घणा ई जाणूं पटेल जी कर्तव्य परायणता खां वाकिफ 
हुआ। कोर्ट मां निकरंदे हुननि जे हिक दोस्त पुछियो, “दोस्त, हुन 
लिफाफे में छा हो ?' पटेल चयो, ' हिन में मुंहिंजी जाल जे सुर्गवासी 
थी वजण जी खबर आहे | दोस्त त अजब में ई पइजी वियो चयाई, 
'ज़ाल जे मौत जी खबर खां पोइ बि तव्हां बहस जारी रखी तव्हां जे 
व्यवहार में को बदलाउ ई कोन आयो।' 

इहो बुधी पटेल चयो, 'ज़ाल त वई हली पर वेचारो मुवक्लि 
त मौत जे मुंह में वें हां हली, जेकर तर्क ऐं सबूत जोरदार न हुजनि 
हां त हिन खे त फांसी चढ़ायो वजें हां। थोरी बि चुक थियण सां हिन 

जी ज़िन्दगी खत्म थी वजें हा। हिन खे फोसी थी वजें हा, कीअं 
हिन खे मौत जे मुंह में वञजणु दियां हां ? जाल त मोटी ईंदी कोन, 
हिन जी जान ई बचायां।' 

पटेल जी अहिड़ी बेबाक ऐं निडरता खे डिसी बुधी सजी 
कोर्ट पटेल जी कर्तव्य परायणता ऐं शेवाभावी मिशन खे डिसी हुन 
जी साराह करण खां पाण खे न रोके सघी। 

.. असी बि इहो प्रण करे पंहिंजी नोकरी या शेवा या 
कर्म कयूं त विपरीत परिस्थितियुनि में बि कंहिं बिए लाइ 
परोपकारी , दया भावी, ऐं कर्तव्य परायण थी कंहिं जो भलो 
करे हिन संसार मां वजूं त जुग जुगाद इहे गाथारऊं असां जे 
नाले खे जिन्दह रहनि। पैसो, पदार्थ दुनिया में रहिजी वेंदा, 
बाकी सुठनि कमनि जी खुश्बू चइनी पासे फैलजी संसार में न 
हूंदे बि सुठे इन्सान, परोपकारी ऐं बिए जे लाइ जीअण वारे 
जो नालो सदा लाइ याद कयो वेंदो इहा साराह ई गडु बेंदी। 
रोजगार, व्यापार या नोकरीअ खे ई श्वर जो आशीर्वाद समझी 
उन खे सुठी राह ते वठी वजूं त ई श्वर जा प्यारा थींदासीं। 

माउ जी अखि सां 

हिक माता जो पुटु हुन घणयुनि मुश्किलातुनि सां मेहनत, 
मज़ूरी करे पालियो हुन खे वडिड़ो कयो, जीवन में का कमी हुन खे 
न डेई खुद हिक वक्त खाधो खाई हुनखे पढ़ाए लिखाए वडो कयो। 
हुन जो पुटु हिक ई हुन जे जीवन जी आशा, उम्मीद ऐं आधार हो । 
वडो थी हू बडे ओहदे ते पहुतो ऐं, माउ खां नफरत करण लगो। 

छाकाण त हुन जी माउ जी हिक अखि कोन हुई हूअ काणी 
हुई ऐं माण्हुनि में इहा धारणा आहे त काणे खे डिसंदे हरकमु 
बिगड़ी असां जो नुकसान कंदो आहे त हू छोकरो बि माउ खे चवण 
लगो त हाणें मां हिन गोठ मां शहर थो वजां जो मां तुहिंजो मुंह नथो 
डिसणु चाहियां तुंहिंजो चेहरो मुंहिंजे लाइ अशुभ आहे। 

माउ रोई घणई पुट खे समझायो, ' पुट तो बिना मुंहिंजो को 
अझो न आसरो तूं बि मुखे छडे थो वर्जी त कंहिं जे सहारे, तुंहिंजी 
आस में त मां जी रही आहियां तो खे पालियुमि, नियामुमि उन, वक्त 
बि त मुंहिंजी हिकई अखि हुई !' 

पुटु- 'होणे मां वडों थी वियो आहियां समझदार, अकलमंद, 
आहियां पंहिंजे पेरनि ते बीठो आहियां हाणे मां तोखे बरदाश्त नथो 
करे सघां।' 

पुटु त वियो हली | बुढिड़ीअ जो जीअणु मुश्किल थी वियो। 
जीवन में मोह जूं जंजीरू न हुजनि त इन्सान जीए कंहि जे आसरे ? 

बुढड़ीअ खे जीवन निरास ऐं असार लगण लगो | रोटी बिन 
वण्णंदी हुअसि। अकेले रोटी कंहिं जे लाइ ठाहे ऐं खाए ? 

कुछ डींहं थिया बुढड़ी मोह वस पुट वटि शहर में पहुती पर 

पुट हुन खे मनहूस ऐं. अमंगलकारी चई घटि वधिं गाल्हाए माउ जी 
उहा बेइज्ज्ती कई जो माउ खां बारदाश्त खां बाहिर थी वियो! 
वापस अची हूअ अखियुनि मां गोड़हा गाड़ण ऐं चिन्ता करण खां 
सवाइ को कमु न कंदी हुई, गरी कंडा थी वई ऐं पोइ बीमार रहण 
लगी। चवंदा आहिनि त चिन्ता आहे चिता समान |।' चिता त माणहूअ 
खे हिक दफे में ई साड़े खत्म थी करे छडे पर चिन्ता काठ में उडई 
लगण वांगुर आहे उहा आहिस्ता आहिस्ता काठ खे खाईंदे पोइ हुन 
खे खत्म करे छडींदी आहे। 

आखिर उहो डींहुबि आयो जो बुढड़ीअ खे काल जो सडु 
थियो ऐं हूअ इन्हनि चिन्ताउनि खां आजी थी वई। 

संदससि पुट खे खबर डिनी वई मजबूरन हुन खे अचिणों 
पियो। पुट सजे घर में नज़र घुमाई भला बुढड़ीअ वटि हुओ ई छा 
जो छडे वे पर बुढड़ीअ जे हथनि खां हिक लिफाफ में चिट्ठी 
मिली जंहिं में लिखियलु हो- 

प्यारा पुटड़ा, 

जुग जुग जीए, 

जेका मूं जीअरे तोखे न बुधाई छो जो बुधाइणु नथे चाहियमि | 
पर अजु मरण खां पहिरीं उहो हिकु भेदु तोखे बुधाइण खां सवाइ 
का वाह नथी डिसां। 

बुधु पुट जनम खां तू हिक अखि खणी ई जाओ हुएं। इहो 
डिसी मुंहिंजो हिंयाउ ढही पियो पर माउ हुअण करे मूं त तोते 
ओतिरो ई प्यार लुटायो जेतरो बिन अखियुनि वारे बारनि ते लुटाए 
माउ धन भाग समझंदी आहे । मूं बि इहोई सोचियो त माण्हू बि तोखे 
मनहूस ऐं अशुभ चई, तोखां नफरत न कनि, तुहिंजे मुंह डे निहारण 

पसनद न कनि जीअं तूं मुखे अशुभ थो चईं। इहो सोचे मूं पंहिंजी 
हिक अखि तुंहिजी अखि में लगाए तुंहिंजी दुनिया रोशन करे छडी, 
तोखे दुनिया जी नज़र में शुभ ऐ मंगलकारी बणाए छडियुमि। मूं 
पाण ते अशुभ चवणु हमवार कयो पर तोखे केरू चवे इहो त मुखे 
बरदाश्त न हो तूं मुंहिजी अखि सां डिसी रहियो आहीं इहो चई मां 
तोखे तुंहिंजी ई नज़र में केराइणु नथे चाहियो। सजो गोठ जाणे थो 
इहो त्यागु ऐं बलिदान पर माउ आहियां न ? इनखे मूं वडो न जातो | 
इन्सान गुणनि सां वडो थींदो आहे सरीर सां न। बचड़ा शल तोते 
ईश्वर जा हथ रहनि तोखे सद्बुद्धि अचे हाणे हीअ माउ तोखे कंहिं 
बि जनम में न मिलंदी शल खुश रहीं जवानी माणी इन आसीस सां' 


तुंहिजी माउ। 


माउ जी अर्थी सामहूं पई हुई गुलनि फुलनि सां सजियल। 
खतु पढ़ी पुट जी अखियुनि मां झरझर गंगा जमुनी गोउ॒हा वहण 
लगा। 'अमां तो मुखे पहरीं छो न इहो सभु बुधायो मूं तो सां कहिड़ो 
वरताउ कयो तबि तो मुखां कड॒हिं मुंह न मोड़ियो ऐ पुटु माउ जे 
चरणनि सां चंबुड़ी जार जार रूअण लगे।' पर हाणें छा थिए जो 
चवनि था- 

“अब पछताए होत क्‍या जब चिड़िया चुग गई खेत ' 

जिते समर्पण उते सुर्ग 


सन्त कबीरदास हमेशह वांगुरू पंहिंजे घर जे अडण्ण में 
कपड़ी उणण जो कमु करे रहिया हुआ। हू प्रसन्नचित, एकाग्रचित, 
हरिभजन में लीन लगा पिया हुआ। हिकु जिज्ञासु उतां लंघधियो 
कबीर खे शान्तचित्त डिसी हुन जे मन में सुवाल उथियो त सभिनी 
जे घर में पति-पत्नीअ में रोज़् न त कड॒हिं न कड॒हिं मनमुटाव या 
झगड़ो ज़रूर थिए थो पर कबीर जे घर मां कड॒हिं न को अहिड़ा 
आवाज्ञ आया आहिनि न झगड़ो थियो आहे इहो कीअं ? 

जिज्ञासु कही कबीर वटि पहुतो निवेदन कयो त 'हिकु 
सुवाल त हर घर में ब बासण खटकनि था पर तठठव्हां जे घर में 
अहिड़ी शान्ति कौअं लगी पई आहे ?' 

कबीर चयो, 'विहो त बुधाइयांव थो।' 

ज़ाल खे चर्याई, ' भाग्यावान लालटेन बारे खणी अचु।' 

जिज्ञासु त चकराइजी वियो, डींहं जा बारहां वगा आहिनि 
ऐं बरियल लालटेन थो घुराए हीउ त पागल था लगनि।' 

लोई झट बरियल लालटेन खणी अची माठि मीठि में रखी 
वईं। 

कबीर पंहिंजे कम में रूंधलु, जिज्ञासूअ जो त साहु मुंझण 
लगो। 

वरी थोरी देर में कबीर चयुसि- ' भाग्यवान, ब गिलास 
खीरू त खणी अचु।' 

माइअ न कई हम न तम झट ब गिलास खीरू खणी अची 
रखी वई । 

कबीर गिलास खंयो गटागट पी वियो । जिज्ञासूअ बि गिलास 
खंयो ऐं हिकु ढुकु भरियो मस एं थू थू थू थू करे थूकारे छड़ियो। मन 
में चयांईं हिते त राजु ई चरियनि जो थो डिसजे मुंहिंजे सुवाल जो 
जवाबु त मिलयो कोन मुंह जो स्वाद बि बिगड़ी वियो। 

जिज्ञासु जिज्ञासा सां- 'हीउ सभु छा आहे ?' 

कबीर- “तव्हां जे सुवाल जो जवाबु इहो ई त आहे। मूं 
लालटेन घुराई हूअ बिना तर्क वितर्क कए मुंहिंजी मर्ज़ी सां लालटेन 
बारे रखी वई | त पोइ जेकर हुन खंडु जे बदरां खीर में लूणुं विझी 
छडियों त मुंहिंजो बि फर्जु थो ठहे त मां बि बिना तर्क जे इहो खीरू 
पी वजां। घर में बासणु न खड़के इन लाई तर्क खां दूर रहो हेठियों 
सबक याद रखो, सुखी गृहस्थ जीवन जी कुंजी आहे समर्पण। 

जिते तर्क आहे उते नर्गु आहे। 

जिते समर्पण आहे उते सुर्गु आहे॥ 

मेहनत जो फलु मिठो मिठो 


टे जौहरी रतननि समेत राजा विक्रमदत्त जे राज में वापार 
करण लाइ इहो वीचारू कंदे त काफी कुछ कमाए ईंदासीं हिक बिए 
सां विचार-विमर्श कंदा पंधि हलंदा पिए आया। पुराणे ज़माने में 
पंधि ई सफर कयो वेंदो हो अहिड़नि मौकनि जी तलाश में चोर, 
डाकू बि नज़र लगाए वेठा हूंदा हुआ ऐं सचपचु डाकुनि टिनिहीं 
जौहरियुनि जो सभु कुछ लुटे वरतो टेई राज दरबार में अची राजा खे 
चवण लगा, राजन, असां रत्न विकणण लाइ खणी पिए आयासीं पर 
रस्ते में डाकुनि सभु लुटे छडियो महरबानी करे असां जी मदद कयो।' 

राजा चयो, 'छाकाण त ततव्हां खे मुंहिंजे राज जी सीमा में 
लुटियो वियो आहे इन करे तव्हां जे भरण-पोषण लाइ राजा जो फर्ज 
समझी, तव्हां खे कणक जी हिक हिक बोरी डिनी थी वजें जंहिं खे 
तव्हां खुद सोईंदा, साफ कंदा ऐं खाईँदा। हिक महीने खां पोइ अची 
वरी मूंसां गडजंदा।' जौहरी हैरान थी विया, 'छा राजा असां जी 
अहिड़ी हैसियत समझी आहे ! पर चुप रहिया।' 

इनहनि मां हिक वापारीअ खुद कणक साफ कई, पिहांए ऐं. 
रोटी ठाहे खाधी | बाकी ब अहिड़ा सुस्त हुआ जो उन्हनि कणक जी 
बोरी विकर्णी सीधो बाज्ञार मां वठी गुज़रू कयो। सुस्त वापारियुनि 
जो महीने जो खाधो बि पूरो न निकतो पर हिक जंहिं कणक साफ 
कई त पछाड़ीअ में हिकु कीमती हीरो निकतो। 

हिक महीने खां पोइ टेई राजा वटि राज दरबार में विया 
सुस्त बिन राजा खां बी बि कणक जी घुर कई पर मेहनती वापारीअ 
खां डाढ़ो खुश थियो ऐं चर्याई, 'हीउ हीरो तव्हां जी मेहनत जो फल 

आहे तव्हां बाज़ार में विकणी उन मां मिलयल धन सां वापार शुरू 
करे था सघो ।' 

बियनि बिन वापारियुनि खे राजा चयो, 'तव्हां जी कणक 
जी बोरियुनि में बि अहिड़ा ई हीरा हुआ पर तव्हां सुस्तीअ जे करे 
उन्हनि खे पाए न सघिया। हाणें तव्हां खे राज कोष मां कुछ न 
मिलंदो। तव्हा मेहनत मज़ूरी करे पहिंजो गुज़ारों कयो छो जो 
मेहनत खां सवाइ इन्सान जो जीवन बेकार आहे, आलसी माणहूं 
पंहिंजी किस्मत खे चिमकाए नथो सघे पर मेहनती थोरे मां बि 
घणों कुछ प्राप्त करे सघे थो।' 

मेहनत खां मुंह न मोड़जे जेको मेहनत न थो करे कीअं 
सफल थीनन्‍्दो ? रोटी बि गिरहुं ठाहे मुंह में विझ्णी पवंदी आहे। 

चयो बि वियो आहे-वो मिट्टी सोना हो जाए जिस में 
तुम्हारा हाथ लगे भई वाह, वाह, वाह। 

हीअ बि गुज्ञरी वेंदी 


हिकु राजा हो। राजा त राजा ई थींदो आहे हुन वटि दुनियां 
जा सभु सुख, पदार्थ, महल माड़ियूं, हीरा जवाहर, सोनु-मीनु, 
राज-पाट सभु हो। राज में सुख शान्ति हुई प्रजा बि सुखी हुई । 

हिक डीहुं हुन खे खबर पई त बियो राजा हिन जे राज ते 
लड़ाई करण जी तैयारी वेठो करे । जासूसनि जींअ ईं इहा गाल्ह राजा 
खे बुधई हू बेचैन थी वियो हुन जे मन में गम जा तूफान उथण लगा। 
निंड हुन खां कोहें दूर थी वई हू अशान्त थी वियो राजा हमलो करे 
तंहिं खां अगु राजा डींह रात बेचैन रहण लगो। 

आखर हिक डींहु हुन ढिंढ़ोरो घुमायो त ' जेको मुखे चित्त- 
शान्तिअ जो उपाउ बुधाईदो उन खे मां धन माल सां झिंझे छडींदुसि । 

घणेइं माणहूं राजा खे अची पंहिंजे पंहिंजे अनुभव अनुसार 
शान्तिअ जूं तजवीजूं बुधाईनि था पर राजा जो चित्तु शान्त नथो थिए। 
न को केरू खजानों ई पाए सधघियो | 

नेठि हिक डींहु हिकु कुड़मी राजा वटि अचे थो ऐं चवे थो 
तव्हां हिक मुंडी ठाहरायो, जंहिं ते हीउ अखर उकरायो, 'हूअ बि 
गुज़री वई हीअ बि गुज़री वेंदी | दुख दर्द अचे त मुंडीअ तां हीउ मंत्र 
पिया उचारियो त 'हीअ बि गुज्री वेंदी ' 

थोरनि डींहनि खां पोइ बिए राजा हिन राजा ते हमलो कयो। 
राजा मुंडीअ जा अखर मन्त्र वांगुर मन में उकेरे छडिया। हिन मन्त्र 
राजा खे एडी हिम्मत डिनी जो हमले खां हीउ डिनों कोन फौज में 
उत्साह जी अहिड़ी लहर भरिरयाईई जो हू बहादुरीअ सां लड़िया ऐं 
हमलावर खे तड़े कढ़ियाऊ। राजा कुड़मीअ खे पंहिंजो सलाहकार 

ठाहे दरबार में रखियो ऐ झझो धनु हुन खे डिनाईं। 

हाणे राजा खे गहरी ऐं मिठी निंड ईंदी हुई। दुख अचे, 
मुश्किल अचे, राजु हलाइण में हेठि मथे थिए त राजा खे इहे अखर 
मन्त्र वांगुर मदद करे हुन जी मुश्किल आसान करे छडीनि। 

सचु आहे कंहिं जे अनुभव मां कहिड़ो मन्त्र थो असां 
खे मिली सुख , शान्ति ऐं संतोष डिए इन लाइ संतोष ऐं धीरज 
ज़रूरी आहे उबहिरो थी मन खे अशान्त करण सां कमु ठहण 
बदिरां बिगड़ण जो अंदेशो रहंदो आहे। 

सुखनि पुठियां दुख ऐं. 
दुखनि पुठियां सुख 


संसार में दुख ऐं सुख इंसान जे जीवन जा साथी हूंदा 
आहिनि। को इंसान अहिड़ो न आहे जेको जीवन भर सुखी गुज़्ारे 
या जीवन भर दुखी गुज़ारे । जीअं डींह खां पोइ रात जो साथु आहे 
तींअं दुख-सुख बि रात-डींह ई आहिनि। 

हिकु माण्हूं एडो दुखी हो जो हुन खे लगंदो हो त संसार में 
हुन जो दुख तमाम वडो आहे | जींअं त दुख अचण ते असीं ई श्वर 
खे याद कंदा आहियूं, गुरूआ वटि वजी पंहिंजों दुखड़ो रूअंदा 
आहियूं, या कंहिं महापुरूष या सन्त वटि को रस्तो वठण वेंदा 
आहियूं। 

उहो माणहूं बि हिक सन्त वटि वजें थो। सन्त, महापुरूष 
सिधो सिधो कंहिं खे न चवंदा आहिनि त हर इंसान दुखी आहे, पर 
समझाणीअ तौर वाट डींदा आहिनि। 

संत धीरज सां चयुसि, 'तूं पंहिंजे दुख जी गठरी गोठ खां 
बाहिर पिपिर जे वण ते लटकाए अचु उते बिया बि माण्हूं पंहिंजे 
पंहिंजे दुखनि जूं गठरियूं खणी अची टंगे वेंदा आहिनि।' 

बिए डींह माण्हूं पिपिर जे वण वटि पहतो उते हुन डिठो त 
वण ते घणेंई नंढ़ियू वडियूं गठरियूं लटकियूं पयूं आहिनि | सन्तु बि 
उते ई वेठो हो चयाई- 'जेकर तोखे पंहिंजो दुख वडो थो लगे त तूं 
हिननि गठरियुनि मां जेके लटकनि पयूं थियूं, हिन खां नंढ़े दुख 
वारी गठरी खणी, पंहिंजी उते छडे डे।' 

हू माण्हूं वण जे तमाम भरसां पहुची सोचण लगो त कहिड़ी 
खणां ? थी थो सघे उहो दुख मुंहिंजे दुख खां वधीक वडो हुजे ! 

माणहूं सोचण लगो पंहिंजो दुख मुंहिंजो जातलु सुआातलु 
आहे, काफी वक्त खां इन सां निभाए पियो अचां, बियो दुख त 
मुंहिंजे लाइ नई नई मुसीबत हूंदो, अलाए उन सां निभाए सघां न 
सघां! इन करे सागी पंहिंजी गठरी खणी हलण लगो। तड॒हिं संत 
हुन जे कुल्हे ते हमदर्दी ऐं सांत्वना जो हथु रखंदे चयो, “पंहिंजो 
दुख जातलु सुआतलु हुअण करे वधीक सहण जोग आहे, इन्हें सां 
ई दोस्ती करे छडियो ते वडो दुख न लगंदो।' 

चवण जो तात्पर्य आहे त सन्त हुन खे सिख्या जो रूप में 
इहा गाल्ह चई, हुन जो दुख हल्को करे छडियो त को नंढे त को 
वडे दुख में वेढ़ियो पियो आहे, वक्त अचण ते उन दुख जो अन्त 
थींदो। बाकी केरू कंहिं जो दुख बिए खे न डई थो सघे न वठी थो 
सघे। 

सुख ऐं दुख सिके जा ब पासा आहिनि ईंदा ऐं बेंदा। 
सुखनि खां पोड़ दुख ऐं दुखन खां पोड सुख ईंदा रहंदा। 

वाह कुदरत जा रग 

हिकु गरीब ब्रह्मण हुओ। | हू वृति करे पंहिंजो ऐ परिवार जो 
पेट पालींदो हो। कथाऊं, वार्ताऊं, प्रवचन डेई ग्रंथनि जो वाचन 
कंदो ऐं धार्मिक कार्यक्रमनि खे सम्पन्न कराए बाकी वक्त ईश्वर 
भक्तीअ में ध्यान ऐं भजन में मगन रहंदो हो। 

चवंदा आहिनि त देर आहे पर अंधेर न आहे । भक्त भगवान 
जो ध्यान थो करे त भगवान बि हुन जी संभाल लहे थो। 

रात जो लक्ष्मीअ साक्षत्‌ ब्रह्मण खे दर्शन डेई चयो, 'हाणे 
तुहिंजी गरीबीअ जा डींह लडे विया सुभाणे ई तूं धनवान थी वेदें।' 

ईएं चई लक्ष्मी वजण लगी त ब्रह्मण चयो, 'जेकर लक्ष्मी 
ईदी त सरस्वती रूसी वेंदी मूखे लक्ष्मी न खपे।' 

लक्ष्मीअ चयो, 'सुभाणे ईं तू मालामाल थी वेंदें तो वटि 
लक्ष्मी ई लक्ष्मी हूंदी इन गाल्ह खे तूं नकारे नथो सी ।' 

ब्रह्मण न, ना कंदो रहयो पर लक्ष्मी गायब थी वई। 

ब्रह्मण सोचियो जेकर मां को वडो डोह थो करे छडियां त 
मुखे जेल में वि्ची छडींदा त पोइ लक्ष्मी किथां ईंदी ? एतरो सोचे 
ब्रह्मण हिक दम राजा जी राज दरबार में पहुतो सिधो सामहूं वर्जी 
राजा जे गिल ते ज्ञोरदार थफड़ रसीद करे छडियाईं | थफड़ लगंदे ई 
राजा जो राज मुकुट वर्जी हेठि पियो। 

सभु मंत्री ऐं राज सभा वाईड़ी थी वई ऐं आवाजू अचण 
लगा, 'हीउ दोही आहे हिन जी हिम्मत कौंअं थी ? हिन खे मौत जी 
सज़ा डिनी वजे।' 

एतिरे में मुकुट मां हिक नांग जो बचो निकरी भजण लगो। 

राजा को हुकुम डिए उन खां अगु महामंत्रीअ चयो ' राजा धिराज 
हिन त तव्हां जी ज़िन्दगी बचाई आहे मुकुट में त नांगु बेठो हो शुक्र 
जो हुन तव्हां खे चकु न पातो आहे।' 

राजा डिठो नांगु भजंदो पियो वजें हुन खे पकड़ण जी कोशिश 
पिए कई वई राजा तख्त तां उथी ब्रह्मण खे गले लगाइंदे पंहिंजे गले 
में पातल सोना हार, बाजूबंद वगैरह लाहे हुन खे डिना ऐं खज़ाने मां 
थाल्हु भरे सोनियूं मुहरूं ऐ जेवरनि जो हुन खे इनाम डिनो ऐ शुक्र 
मजियो। 

ब्रह्मण घर मोटियो हेतरी दौलत हूंदे हू मायूस हो त खिलंदी 
लक्ष्मी प्रकट थी चयाईं- 'डिठ॒इ तो ते लक्ष्मी केडी न मेहरबान आहे 
पर बुधु सुभाणे त तूं हेकारी राजा बणजण वारो आहीं ।' 

ब्रह्मण इहो बुधी बिए डींहिं वरी राजसभा में पहुतो ऐं वेंदे 
ई राजा जे मुटुक ते जोरदार धकु हणी कढियाईं राजा जो मुटुक त 
परे वर्जी पियो पर मथा गरो ऐ सोनो छटु बि अची पटि पियो। राजा 
तख्त तां टिपु डई परे बिही रहियो। ब्रह्मण खे भाकुर पाए चयाऊं 
'ब्रह्मण देवता तव्हां मुखे बचाए वरतो जेकर हीउ गरो छठ मुंहिंजे 
मथां किरी पए हुजे हा त मुंहिंजो त भुरतो बणजी वजे हा । तव्हां मुखे 
नओं जनम डिनो आहे', मुटुक लाहे ब्रह्मण जे मथे ते रखंदे चयाऊं 
'ब्रह्मण देवता, अजु खां तव्हां राजा आहियो मां हाणें बन में ईश्वर 
भजन करण थो वजां।' 

वाह कुदरत जा रंग। अजु त ब्रह्मण राजा ठही वियो चवण 
जो तात्पर्य इहो आहे त जेको जीव पंहिंजो कर्म ईमानदारी ऐं मेहनत 
सां पूरा थो करे उन खे किस्मत सां सुठो फलु चाहे देर सां पर मिले 
ज़रूर थो। 

जेको, जीव लक्ष्मीअ जे पुठियां थो पवे लक्ष्मी उन खां 
अगियां अगियां भजंदी थी वजें हथि नथी अचे पर जेको कर्म करे 
फल जी इच्छा न थो रखे उन जे पुठियां लक्ष्मी डोडंदी थी अचे। 

इन करे चयो वियो आहे त वक्त खां पहिरीं ऐं किस्मत 
खां वधीक कंहिं खे न मिलंदो जेतरो विधाता जन्म खां पहिरीं 
तव्हां जे भाग में लिखी छडियो आहे ओतरो ई मिलंदो भले केडा 
बि हथ पेर हणों। ब्रह्मण पंहिंजो कर्म कंदे संतोष में हो पर वक्त 
अचण ते ऐं किस्मत चमकण ते ई उन खे राजाई मिली। 

युद्धिष्ठिर जो भाउरनि लाए मोह 


महाभारत जी जंग पूरी थी त केतरा योधा जंग में मरी विया 
जेके वडी उम्र वारा बचिया उहे पंहिंजूं ज़मीनूं ऐं. रियासतूं बारनि खे 
डेई जवाबदारियुनि खां आजा थी राम नाम जी ओट वठी जीवन 
यापन करण लगा कौरव त सभु मारिया विया हुआ बाकी बचिया 
पांडव, उहे बि पंहिंजूं जवाब दारियूं पूरयू करे हिमालय डाहुं वधिया। 
पांडव हलंदे हलंदे हिक बिए पुठियां विया गुज़़रू कंदा। पछाड़ीअ 
जो बचियो युद्धिष्टिर उन सां गडु हुन जो साथी कुत्तो बि हुओ। 

युद्धिष्टिर सोनो रथ डिठो जेको हुन खे सुरग वठी वजण 
लाइ आयो हो युद्धिष्ठटिर चढ़े ई चढ़े उन खां अगु हुन जो कुत्तों टिपु 
डेई वजी रथ में वेठो। रथ हलाईदड़ कुत्ते खे हेठि लहण जो इशारो 
कयो ऐ युद्धिष्टिर खे चयाऊं त ' रथि तव्हां खे सुर्गु वठी वजण लाइ 
आयो आहे।' 

युद्धिष्टिर चयो “कुत्ते खे रथ में न वठी हलंदा त मां कोन 
हलंदसि साथीअ बिना सुर्गु बि कबूल नाहे।' 

बई पंधि पंधि हलण लगा त आकाशवाणी थी तव्हां हींअर 
सुर्ग में आहियो। युद्धिष्टिर चइनी पासे निहारे डिठो संदसि भाउर 
उते नजर न आया। युद्धिष्ठिर वडे वाके चयो “जेकर मुंहिंजा भाउर 
सुर्ग में न आहिन त मुखे सुर्गुबि कबूल न आहे।' 

तड॒हिं यकदम कुत्ते जो रूप फिरी 'धर्मराज' जो रूप थी 
वियो | धर्मराज बंदियूं डिसी चयो, 'युद्धिष्ठिर तूं हर इम्तिहान में पास 
थियो आही तुहिंजा भारर ऐं कुत्तो सभु सुर्ग में आहिनि तूं का बि 
चिन्ता न कर।' 

धर्मराज सिर्फ युद्धिष्टिर खे जाचण लाइ कुत्ते जो रूप वरतो 


हुओ। 
युद्धिष्टिर जी सच्चाई, न्‍्यायप्रियता ऐं धर्मनिष्ठा खे डिसी ई 
हुन जो नालो धर्मी, न्यायी ऐं सत्यवादी करे मजो वेंदो आहे। 
युद्धिष्टिर जो भाउरनि डांहुं मोह त हुओ ई पर जीवन भर 
जंहिं कुत्ते हुन सां वफादारीअ जो जीवन गुज़ारियो हो उन खे बि हू 
न भुलियो भाउरनि सां कुत्ते जे मोह खे बि हू न छडे सघियो हो । 


कु 


सच्चे रस्ते जी राह 


हिकु साधु विशाल नंदा नाले वडो तपस्वी हो ऐं ईश्वरीय ध्यान 
में वक्त गुज़्ारींदो हो। वण हेठां हिक कुटिया ठाहे रहंदो हो केरू 
आसीस वठण हुन वटि ईंदो हो त आसीस उन खे डींदो हो । केरू खाधो 
अची खाराईंदो होसि त खाईंदो हो न त फलनि ते ई गुज़रान कंदो हो। 

हिक डींहु उन राज जो राजा शिकार ते निकरे थो रस्तो 
भिटकी थो वसजें परियां झूपड़ी डिसी अंदर साधुअ खे ध्यान में डिसी 
उते हथ जोड़े वेही थो रहे जडहिं साधु अखियूं खोले थो त संदसि 
चरणनि में सिरू झुकाए चवे थो- ' स्वामी तव्हा मूखे राह डेखारियो '। 

स्वामी चवे थो, 'हित हिन संसार में अची तू माया में मुझी 
पियो आहीं पर तूं सच्चे रस्ते जी खोज कर।' 

राजा ते स्वामीअ जे शान्त ऐं सौम्य चेहरे ऐं उन्हनि जा मिठा 
वचन बुधी उनते अमल करण जी चाह थी थिए | मोकिलाए महल में 
वजे थो पर स्वामीअ जा वचन हुन जे कननि में बार बार गूंजनि था। 
राजा स्वामीअ वटि कुछ डींहनि खां पोए अची चवे थो “तव्हां कृपा 
करे थोरा डींहं मुंहिंजे महलात में हली रहो ऐं असां खे पंहिजे 
प्रवचननि रूपी अमृत जो रोज़ पान करायो।' 

स्वामी यक दम उथे थो, चयाई, 'हलो ' राजा अजब में पइजी 
थो वजे। राजा सोचियो स्वामी चवंदा, ' मां छा जाणां महल माड़ियू मां 
त शान्त झूपड़ीअ में ई रहंदुसि' पर हीउ त हिकदम तैयार आहे। 

खैर राजा स्वामीअ खे वठी महलात में आयो | जेकी तआम 
राजा खाए से स्वामी बि खाए। गद्देदार पलंगनि ते सुमहे। जेकी 
मिलेसि खुशीअ सां खाए। राजा सोचियो थारेनि डींहनि में स्वामी 

खुद हिन जिन्दगीअ मां तंग थी वजण जी गाल्ह चवंदा, पर महीनों 
छा ब महीना थी विया, टे, चार महीना थी विया स्वामीअ का वजण 
जी इच्छा कोन डेखारी | 

राजा बि सोचियों स्वामीअ खे त राजाई ठाठ में ई मज़ो 
अची वियो आहे | नेठ राजा ई हिक डींह पुछेनि थो, ' स्वामी, कृपा 
करे बुधायों त तव्हां में ऐ मूं में कहिड़ो फर्क आहे ?' 

स्वामीअ चयो, ' राजन तव्ही हींअर ई मूंसां पंधु करण हलो ।' 
राजा तैयार थी वियो। बई सैर ते निकता। स्वामी वजे पंधु कंदो वजे 
पंधु कंदो | कलाकु गुज़्रियो, ब कलाक गुज़रिया, टे कलाक थी विया। 
राजा एदो पंधु करण जो अभ्यासी त हो कोन थकिजी चयाईं, “साई, 
हाणे मोर मोटण में बि एतिरो ई पंधु करणो पव॑दो।' 

स्वामीअ चयसि, “ अर्सी वजूं था रामे श्वरम्‌ डे । राजा दहिलजी 
वियो, चयाईं, 'रामेश्ररम त हितां ब सौ किलो मीटर परे आहे।' 

नमस्कार करे स्वामीअ खे चयाईं, “मां त हितां वापस मोटां 
थो मुंहिंजो महलात आहिे, मुंहिंजु राणियं, मुंहिंजी फौज, मुंहिजी प्रजा, 
मुंहिंजी सम्पति आहे उन्हनि खे छडे मां कींअं तव्हां सां हलंदुसि ?' 

तड॒हिं स्वामीअ चयुसि- तू मूखां सुवाल पुछियो त तो में ऐ मूं 
में कहिड्े फर्क आहे ? फर्क हीउ आहे | तो वटि अचण जो को नोटिस 
कोन खपंदों हो छो जो मूं तुंहिंजे महलात खे पंहिंजो करे कीन समझियो 
तूं'मां' ऐं मुंहिंजो में फाथलु आही, इन करे दुखी आहीं मां मोह माया खां 
परे मां ऐ मुंहिंजो में फाथलु न आहियां, तूं संसार में अची मोह, माया में 
फासी वियो आहीं, मूं सच्चे रस्ते जी राह जाणी छडी आहे।' 

बई अलग अलग पंहिंजी पंहिंजी राह हलण लगा। 
राजा महल डाहुं ऐं स्वामी रामे श्वरम्‌ डांहुं। 

जीवन जी हकीकत 

हिकु मज़ूर भट्टे (सिरूं पचाए जगहियूं ठाहिण जे कमि 
ईंदियूं आहिनि) ते कमु कंदो हो | मज़ूरी मिलंदी हुअसि जंहिं सां हू 
धीउ पुट ऐं जाल जो पेट पालना कंदो हो । हुन वटि वड़नि जो डिनल 
हिकु ज़मीन टुकर बि हो जांहि में पोख करे घर लाइ अन्नु बि पोखे 
परिवार जो पालन कंदो हो। जड॒हिं पोख जो कमु न हूंदो होसि त 
भट्टे ते मज़ूरी कंदो हो । 

हुन जा सुखिया डींह पिए गुज़रिया। परिवार खुश हो | कुछ 
डींहनि खां हुन खे हिकु सुपनो अचण लगो जंहिं में हू डिसंदो हो त 
हू हिक राज जो राजा ठही वियो आहे | हुन जो महल हो, राज जी 
रक्षा लाइ फौज हुई, सुन्दर गहनि सां सजियल राणी हुई, सुन्दर ऐं 
तन्दरूस्त राजकुमार हो। हुन जो खजानों रूपयनि, जवाहरनि सां 
भरियो पियो हो । हू ठाठ सां तख्ते ताऊज़ ते वेठो हुक्म हलाईदो हो 
नौकर चाकर हुन जे हुकम जी तामील करण लाइ तैयार बीठा हूंदा 
हुआ। 

पर ही छा जीअं ईं निंड मां जागंदो हो त उहो ई भट््‌टो मज़ूर 
ई रहिजी वेंदो हो। जागंदे हुन जो राजापण खत्म थी वेंदो हो। हाणें 
हुन खे निंद ईंदे ई इहो सुपनों रोज रोज अचण लगो। पाण राजाई 
वेस में हीरनि जवाहरात जा भरी ज़ेवर पाए मसतु माल वेठो खाईंदो 
हो ऐं गवैया गीत गाए, साज़ञ वजाए हुन खे खुश कंदा रहंदा हुआ। 

हाणें त हुन खे निंड अचण में मज़ो अचण लगो। जडंहिं 
डिसु त निंड में । या निंड अचण जी कोशिश में रहंदो हो भला निंड 
में हू राजा ऐं जागंदे मज़ूर। हाणे हुन जो मनु मज़ूरीअ ऐं बनीअ में 

न लगंदो हो जागंदे मनु उचाट थी वेंदो होसि। धीरे धीरे हुन जो मनु 
कम खां बेखबर थियण लगो ऐं कमाईअ जा वसीला जवाब डियण 
लगा। 

इन जो असरू हुन जे परिवार ते पियो हिकु जणों कमाइण 
वारो न कमाए त घर में राशन-पाणी किथां अचे ? परिवार बुख 
मरण लगो ऐं सभु चिन्ता में पहजी विया। 

आखिर हुन जी ज्ञाल, माउ, पीउ, भाउरनि, पंचनि 
हुन खे समझायो त सुपना हकीकत न आहिनि हकीकत ( सच ) 
आहे असां जो हलंदड़ु जीवन। जीवन खे हलाइण लाइ हड पेर 
हलाइणा पवंदा ऐं मेहनत करे पेट पालन करणों पवंदों। इन्सान 
खे जमीन ते रही ज़मीन जी हकीकत सुआणीं अहिड़ो वहंवारू 
करणों पव॑ंदो। सुपना असीं बेमतलब डिसी उन्हनि खे विसारे 
छडियूं या उन्हनि मां सबकु वठी वधीक मेहनत करे पंहिंजी 
किस्मत खे चमकायूं अहिड़ो कदमु खणुं। 

आचरण वधीक सुन्दर 

त्रेता युग में श्रीराम जो जनम थियो। राम, लक्ष्मण, भरत, 
शत्रुघ्न चार भाउर हुआ। भाउरनि में त प्यार थींदो आहे पर लालच जे 
वस कैकई जेका भरत जी माउ हुई भरत खे राजगद्दी डियारण लाइ 
राम खे चोडहनि सालनि जो बनवास डिनो। 

बनवास जो मतलबु त राजाई शयुनि खां परे थी बनवासी 
जीवन गुज्ञारणु। राम धीरजवान ऐं पुरूषार्थी हुअण सां गडु आज्ञाकारी 
बि हो सो बनवास वजण लाइ तैयार थियो त उनजी धर्मपत्नी सीता 
बि हुन सां गडु वजण लाइ तैयार थी ऐं लक्ष्मण भाउ खे एडो प्यार 
कंदो हो जो राम सां बन में वर्जी चोडहांई साल हुननि जी सार 
संभाल ऐं मदद लाइ हिक दास वांगुर तैयार रहंदो हो । 

राम, सीता, लक्ष्मण टई बनवास विया। हिकु राजा बन में 
खुशी खुशी रहियो ऐं कीअं ? 

झंगल में मंगल करे रहिया। खुशीअ सां डीहं बनवासियुनि 
सां गुज्ञारींदा, हुआ पाण में हंसी मज़ाकु करे मन विंदुराईदा हुआ। 
हिक डींहु श्रीराम भाउ लक्ष्मण खे चयो “लक्ष्मण बुधाइ त सही त 
मुंहिंजा पेर सुन्दर आहिन या सीता जा ?' लक्ष्मण अहिड़ो सुवाल 
बुधी अजब में, उलझन में पइजी वियो | श्रीराम मुंहिंजे पिता तुल्य ऐं. 
सीता माता तुल्य कंहिं खे नाराज कयां 2? आखिर चयाईं ' भाउ तव्हां 
जा चरण सुन्दर आहिंनि, ' पर! श्री राम अखियुनि जे कोरनि खां 
सीता खे निहारींदे शरारत भरी मुसकान सां चयो, ' डिठुइ मुंहिंजा 
पेर तुंहिंजे पेरनि खां वधीक सुन्दर आहिनि।' पर, तरसो, तरसो, 
'सीता माता जा चरण तव्हां जे चरणनि खां वधीक सुन्दर आहिनि।' 

हाणें शरारत सीता जी अखियुनि में हुई । राम चयो, 'छा चयुइ ' 
लक्ष्मण, ' मूं चयो तव्हां जा चरण माता सीता खां सुन्दर आहिनि ऐं. 
माता सीता जा चरण तव्हां जे चरणनि खां सुन्दर आहिनि मतलब त 
चरण हिक बिए खां सुन्दर आहिनि पर इन्हनि चरणनि खां वधीक 
तव्हां जो आचरण सुन्दर आहे।' 

राम सीता लक्ष्मण जी इन भोलेपण ते खुश थी विया, 
लक्ष्मण खुश हो हुन बीन्हीं जी दिल रखी। 

नानक नाम जहाज्ञ हड़ 


हिक नदीअ किनारे हिकु नंढो गोठु हुओ। नदीअ किनारे 
हिक साधु महात्मा रोज्ञ सत्संग कंदो हो । छो जो सत्संग ज़रूरी आहे 
ऐं संत बि पहुतलु हो त आस पास जा माण्हूं नदीअ जे बीअ भरि 
खां बि मायूं, भाई सत्संग जी साराह बुधी ईंदा हुआ। हिक माओऔअ 
जो रोज़ु जो नेम हो त हूअ बेड़ीअ में चढ़ही सत्संग बुधी वरी 
बेड़ीअ में बिए भरि चढ़ी वेंदी हुई । इन लाए हुनखे रोज़ु बेड़ीअ वारे 
खे भाड़ो दियणों पवंदो हो पर माईअ जो नेमु न टुटो। 

हिक डीहं महात्मा हिकु प्रसंग चयो 'नानक नाम जहाज है 
जो चढ़े सो उतरे पार ' जेको परमात्मा जो सच्चीअ दिल सां नालों थो 
वठे सो हिन भव सागर मां तरी पार थो पहुंचे।' 

हिक डींहिं हुन औरत सोचियो त महात्मा चवनि था त 
जेको सच्चे मन सां भगवान जो नालो थो जपे सो भव सागर खां पार 
थी वेंदो। मां बि रोज़ पैसा डेई नदी छो पार कयां ? भगवान जो नालो 
वरठीं पक्के निश्चय सां छो न नदी पार कयां ? 

हिक डीहिं पूरे निश्चय ऐं विश्वास सां मन में स्मरण कंदी 
नदीअ जे पाणीअ में लथी चवण लगी “नानक नाम जहाज है, चढ़े 
सो उतरे पार' ईएं मन में जाप कंदी हूअ नदी पार करे वई | माईअ 
जी ईश्वर में लगन हुई विश्वास हो, मन पवित्र हो । 

हाणे त माई रोज़ बिना बेडीअ नदीअ खे नाम जपींदी पार 
कंदे घर पहुची वेंदी हुई । 

हिक डींहु माईअ महात्मा खे चयो, 'सांई तव्हां मुंहिंजे घर 
हली चरण घुमाए मुंहिंजे घर खे पवित्र कयो '। 


नव 


महात्मा चयुसि, 'ठीक आहे, सुभाणे सत्संग खा' पोइ मां 
तुंहिंजे घर हलंदुसि ।' 

बिए डींह सत्संग पूरो थियण ते संत नदीअ किनारे अची 
बेड़ीअ जो इन्तजार करण लगा | माईअ चयो, ' साईं हाणें मां बेड़ीअ 
में कोन ईंदी आहियां तव्हां चवंदा आहियो न त “नानक नाम जहाज 
है! त मां रोज़ इहों मंत्र चई बिना बेड़ीअ नदी पार करे वेंदी 
आहियां।' 

महात्मा हुन औरत जा चरण चुमीं चयो, त ' देवी तो त वडो 
ज्ञान हासुल कयो, तूं धन्य आहीं, मूं त तव्हां खे ज्ञान बुधायो पर 
तव्हां त अमल कयो ।' 

चअवण जो तात्पर्य इहो आहे त अस्सी घणो ई सत्संग 
बुधूं, उपदेश ऐं अमृत-वाणियूं बुधूं पर उन्हनि ते अमल नथा 
कयूं छो जो असां खे परमात्मा ते विश्वास न आहे सच्चे निश्चे ऐं 
पवित्र हृदय ऐं वाणीअ सां परमात्मा में विश्वास रखूं त जीवन 
रूपी नदी, भव सागर रूपी नदी पार करण में बि देर न आहे। 

( हे प्रभु मां आनन्द सम्पन्न ठहां। ) 

अहंकार खा बचू 

हिकु पढ़ियलु लिखयलु नौजवान बाबू नदी पार करण लाइ 
बेड़ीअ में सुवार हो | मह्लाह बेड़ी हलाए रहियो हो । बाबूअ पुछियुसि 
'छा तोखे कविता करणु ईंदी आहे ?' मल्लाह भोले पन सां चयो, ' न' 
बाबूअ चयो, 'पोइ त तुंहिंजी चार आना जिन्दगी बेकार आहे !' 
बाबू, 'छा तोखे हिसाबु किताबु ईंदो आहे ' ? मह्लाह ' न' बाबू * पोइ 
त तुंहिंजो अधु जीवन बेकार थी वियो।' बाबू, * छा तूं पढ़ी लिखी 
सघी थो ?' मह्लाह 'न' बाबू 'पोइ त तुंहिंजी बारहां आना जिन्दगी 
याने मुनी जिन्दगी बेकार थी वई।' 

उन्हीअ वक्त कुदरत सां तूफान अची लगो बेड़ी हिचकोला 
खाइण लगी। लहरूं ऐं छोलियूं तेज्ञ थी वयूं। मह्लाह नदीअ में टिपु डई 
छडियो ऐं तरंदे तरंदे बाबूअ खां पुछयाईं ' बाबू, तरणुत तत्हां खे ईंदो हृदो।' 

बाबू, “न, मां त तरणा कोन जाणा'। 

मल्लाह, 'पोइ त तव्हां जी जिन्दगी हिन वक्त सोरहां आना 
पाणी में आहे, मतलब त जीवन खत्म आहे।' 

चवण जो मतलबु त व्यवहारिक ज्ञान बि कड॒हिं रोजी रोटी, 
रोज़गार जो ज़रियो थी थो सघे | जुरूरी न आहे त पढ़ियलु लिखयलु 
या डिग्रीधारी ई को कमु करण लाइकु आहे। 

कुड़मी, धोबी, नाई, दुकानदार बिना पढ़िए पंहिंजे कौशल सां 
जीवन निर्वाह करे सघनि था। पढ़ियलनि खे इन जो अभिमान या अहंकार 
न हुअणु खपे त नंढ़ा कम करण वारो कंहि कम लाइकु न आहे निकम्मो 
आहे। हर इन्सान जी मेहनत जो कदुरू कयूं अहंकार खां बचुं। 

मुंहिंजो कमु त आहे तारणु 

द्वापर युग में श्रीकृष्ण जो जनमु कंस जहिड़नि दैत्यन जे 
संहार लाइ ई थियो हो। श्री कृष्ण बि मानव रूप में अवतार वठी 
आया ऐं बाल- रूप में बि उहे ई रूप डेखारियाऊं जेकी नंढ़डा बार 
घर घर में डेखारीदां आहिनि। जींअ गोपियुनि खे तंग करण, माता 
यशोदा खे तंग करणु, गायुनि खे चारणु ऐं गोपियुनि जा कपड़ा 
जमुना नदीअ में सनानु कंदे चोराए वजणु, डही डुध जी चोरी करे 
खाइणु, गोपियुनि जूं मटकियूं भजणु केतरियूं गाल्हियूं आहिन श्री 
कृष्ण नटखटपणें ऐ अबोझाईअ में कंदो हो पर हू को साधारण 
बालक न हो पर हुन जी भोली भाली शिकिल डिसी सभ को हुन 
ते रीझी वेंदो हो । 

अहिड़ी हिकड़ी गाल्ह कृष्ण जे बालकपण जी आहे | नदीअ 
ते माता यशोदा शाम जे वक्त दीपक तारण वजी रही हुई | नटखट 
कृष्ण खे माता चयो, “तूं किनारे ते तरसु मां दीपक तारे अचां थी।' 
कृष्ण भला छो थो किनारे बिहे ? हू बि माता जे पुठियां पुटियां 
नदीअ जे जल में लही आयो माता जो ध्यान दीपक में हो पुठियां 
कृष्ण जेके दीपक परियां तरी पिए आया तिन खे खणी किनारे ते 
रखंदो पियो वजें। 

माता यशोदा दीपक तारे जा खणी पुठि वराए त डिसे कृष्ण 
बीठो दीपकनि खे किनारे ते रखंदों वजे। माता खे डिसी अजब 
लगो, “कृष्ण हीउ तूं छा थो करी | दीपकनि खे तरी अगियां वजणु डे।' 

कृष्ण बाल सुलभ नुंहं में चयो, “माता, मुंहिंजो कमु त 
आहे तारणु जेके मूं ताईं तरी अचनि था उन्हनि खे सहारों डई 


47 


मंज़िल ते पहुचाइणु ई त मुंहिंजो कमु आहे। 

माता यशोदा हेडिड़े कृष्ण जी अहड़ी रहस्यमयी गाल्ह बुधी 
विस्मत रहजी वई । 

कृष्ण सच थे चयो । जेक भक्त, श्रद्धालू ऐं पूजारी यतन करे 
ईश्वर जे भरिसां या ईश्वर उपासना करे तरणु था चाहीनि उन्हनि खे 
सहारो बि त ईश्वर खेई डियणों आहे न! 

जेके विश्वास ऐं आत्मिक पवित्रता, दिल जी सच्चाईअ सां 
ई श्वर में विश्वास था कनि उन्हनि जो विश्वास ई श्वर खे बि काइम रखी 
उन्हनि खे भव सागर खां पार लगाइणु ईश्वर जो ई फर्जु बि आहे 
देवता बिना भक्त ऐं भिक्तअ जे अधूरो आहे त भक्त बिना देवता जी 
बि का सुआणप न आहे। ताड़ी बिन्हीं हथनि सां वजंदी तड॒हिं 
आवाज थींदो भक्त जी दिली पुकार ई श्वर बुधंदो ऐं श्रद्धा अनुसार 
हुन जी रक्षा कंदो कमु त तडंहिं ई ठहंदो। बस दिल जी ड्रोर हिक 
बिए सां जुड़ियल हुजे । 

पाण खे ईश्वर जी अमानत समझी हलो त पाप कर्म न 
थींदो। 

मुंहिंजे मालिक जो कमु 


हिक दफे अकबर जी दरबार में हिकु फकीर आयो, अची 
बादशाह खे प्रणाम कर्याइ । अकबर पंहिंजे तख्त ते शान सां वेठो 
हो, पुछयाईंसि, 'तूं केरू' ? 

चर्याइ '*मां फकीर मालिक जो बंदो।' 

बादशाह, 'तुंहिंजो कमु छा ?' 

फकीर, “मालिक जो कमु।' 

बादशाह, 'तुंहिंजे मालिक जो कमु छा ?! 

फकीर, ' इहो त मां तड॒हिं बुधाईंदुसि जड॒हिं तूं हीउ तख्त 
छडीं, मां तख्त ते विहां ऐं तू मुंहिंजी जाइ ते बीठो हुजीं। 

बादशाह सोचियो हीउ चवे छा थो ? तख्त ते हिन खे विहारियां 
ऐ हीउ बादशाह थी हमेशह लाइ वेही रहे त मां त वियुसि, मंहिंजी 
त ज़िन्दगीअ जीं पूंजी बादशाहत खत्म थी वेंदी। 

दरबार लगी पई हुई सभु दरबारी हाज़िर हुआ बादशाह 
बीरबल डांहु इशारो करे राइ जाणणु चाही बीरबल चयो, 'किबला 
हुज़ूर हिन खे तख्त ते विहण डियो।' 

बादशाह पशोपेश में, ' इहो कींअं ? बीरबल चयो, ' शहनशाह 
हीउ फकीर अहिन हिननि खे राजु पाट खपे कोन हीउ त रमता 
जोगी मौज में रहंदा आहिनि मालिक भजन में मगन'। 'पोइ डियां 
सि तख्त ?' 'हा, हा, डई विहणु डियोसि | बादशाह तख्त तां उथी 
फकौर जी जाइ ते अची बीठो एं फकीर वजी ठाइ सां तख्त ते वेठो । 
' हात बाबा हाणे बुधायो '। पहरीं हीउ ताजु बि मंहिंजे मथे ते रखो 
त पोइ बुधाइयांव ।' बादशाह हैरान । भेणहां तख्त डिनुमि हाणें ताज 

बि डियां मतलबु हीउ पूरो बादशाह सजे मुल्क जो बादशाह ।' 
वरी बीरबल डाहुं नज़र कयाई । बीरबल, 'शहनशाह डियोसि 
खणीं इहो ताजु बि खणी डियोसि।' 
बादशाह ताज मथे तां लाहे फकीर जे मथे ते रखियो ऐं 
अची फकीर जी सागी जाइ ते बीठो | ' हा हाणे बुधाई । हाणें तूं मूखे 
प्रणाम कर जीअं मूं तोखे कयो हो हाणें तूं याचक मां बादशाह | 
पहरीं मां याचक होसि हाणें मां बादशाह आहियां ।' बीरबल बि मथो 
लोडे स्वीकृति डिनसि बादशाह फकीर खे झुकी प्रणामि कयो | 
फकीर चयो, 'इहो ई त आहे मुंहिंजे मालिक जो कमु 
मिनट में कंहि खे फकीर मां बादशाह ठाहे खिन में बादशाह खे 
फकीर, मूरख खे ज्ञानी, गरीब खे अमीर, राजा खे रंक, नास्तिक खे 
आस्तिक, निर्बल खे बलवान थो करे '। ईएं चई फकीर तख्त तां 
उथी बादशाह वटि आयो चर्याइ हाणे 'मां राजा मां वरी रंक थी थो 
वजा।' बादशाह खे तख्त ते विहारे उन जे मथे, ते ताज रखी चवे थो- 
हाणें बआ थो पंहिंजे, मालिक जे कम लाइ। बादशाह 
फकीर खे दंडवत प्रणाम थो करे ऐं फकीर अखियुनि खां 
ओझल थी थो वजे। 

मरण वारे जी आखिरी इच्छा 


गाल्ह भारत खां परे कंहिं बिए देश जी आहे। हिकु माण्हूं 
काफी मेहनत करे कर्माइंदो हो। जिन्दगीअ भर घणों ई कमाइर्याईं 
पर दिल जो कुछ सुस्त कंजूस हो । हुन जा टे बार ब पुट चिन्टू, मिन्टू 
ऐं हिक धीउ पिंकी हुई । कंजूसीअ जे चक्कर में बारनि जी जरूरतुनि 
खे घणी तवजूह न डई खर्च में कट कूट कई वेंदी हुई । मौरिस जी 
जाल मिन्नी पंहिंजो मनु मसोसे रहिजी वेंदी हुई । चवण जो मतलबु 
इहो त पैसे जी बचत करे बारनि जे खाधे पीते, कपड़े ऐं तइलीम में 
बि कमीअ जो अहसास सिधो नज्ञर ईंदो हो। 

पैसो वियो डींहो डींहु चौंणों थींदो। ऐं मौरिस बि पैसे जमा 
करण जे चक्कर में वियो वधीक लालच में फासंदो | डींहो डीहु बार 
विया वडड़ा थींदा उन्हनि जी गाडी त पीउ जे पैसनि ते जीअं हलाए 
तीअं हलंदी रही । अबावनि जी ज़िन्दगी जीअंदे उम्र वई कटिजंदी। 

आखिर मौरिस जो जड॒हिं बुढ़ापे सबब अनत अचण लगो 
त मिन्नीअ खे अकेले में चर्याई, 'बुधी थीं तोख त जाण आहे त मुखे 
कंहिं बि शै खां वधीक पैसो ई प्यारो आहे। वडी गाल्ह त पैसे में 
मुहिंजो मोहु फाथलु आहे डाड़ी मेहनत ऐं पघरू वहाए मूं पैसो 
कमायो ऐं बचायो आहे इन करे मा चाहियां थो त इहो पैसो मुंहिजे 
मरण खां पोइ मुंहिजे कब्र में दफनाए छदिजाएं' 

एतिरो बुधंदे हुन जी जाल खे एडो क्रोध आयो पर पतीअ 
जी अन्त वेला दिसी गुस्सो पी वई ऐं चुप रही | वरी बि सोचियाईं त 
मरण वारे जी अन्तिम इच्छा जो मानु रखी उनखे पूरो करणु परिवार 
जो फर्ज आहे छो जो पैसो हुन जी अमानत आहे ऐं वसीयत बि हुन 

जी ई आहे।' 

कुछ वक्त में मौरिस जी मौत थी वई । मिन्नीअ सभिनी खे 
मौरिस जी अन्तिम इच्छा बुधाई । 

सभु रिश्तेदार ऐं बार इहा शर्त बुधी सुन्न में पहजी विया 
सिभिनी खे अहिड़ी इच्छा लाइ घट वधि सोचिणों ऐं चवणों थे पियो 
सभु पंहिंजी पंहिंजी राइ डियण लगा पर मिन्नी अटल रही हुन चयो, 
'मुंहिंजे पतीअ जी अन्तिम इच्छा ई मुंहिंजे लाई सर्वोपरि आहे।' 

इन विच में हूअ हिक थैलीअ में सभु पैसा विहश्ञी किथे 
निकरी वई थोरी देर में वापस अची वई। 

अन्त समय जूं सभु तैयारियूं पूरियूं थी वयूं हुयू जद॒हिं 
ताबूत खे कब्र में रखियो थे वियो मोरिसि थेलो खोलियो, सभु सोचे 
रहिया हुआ त हाणें थेले जा सभु पैसा ताबूत में रखियां वेंदा, 
रिश्तेदारनि जे चेहरनि ते मायूसी ऐं बेबसी हुई, बारनि जा मुंह 
निराशा ऐं हताशा खां मुराझाइजी विया हुआ। मोरिसि थैले मां 
चेकबुक कढी उन ते रकम लिखी चेक खे कब्र में विी छडियो 
इहो, चवंदे त, ' मूं तव्हां जी वसीयत मुताबिक तव्हां जी जमा पूंजी 
जमा कराए पंहिंजे खाते में रकम रखाए तुंहिंजे नाले जो चैक कटे 
कब्र में विय्ली रही आहियां जद॒हिं बि जरूरत हुजेव चैक कैश कराए 
वठिजो '। 

चवण जो तात्पर्य इहो आहे त जद॒हिं मुश्किल सुवाल जो 
जवाबु गोल्हणों हुजे त बुद्धिमानीअ भरियो रस्तो गोल्हण खपे।। 

हिक लीड़ कपड़े टुकर जो कमाल 


कौरव ऐं पांडव पाण में सौट हुआ पर कौरव हुआ सौ एं 
पांडव हुआ पंज | कौरव पांडवनि खे राज में हिक सुईअ बराबर बि 
ज़मीन डियण लाइ तैयार न हुआ ऐं दुर्योधन छल कपट सां पंजनी 
पांडवनि खे जुआ में हाराए उन्‍्हनि खे गुलाम ठाहे थो छडे। 

पंजई भाउर हेडा वीर, बहादुर, बली हूंदे बि हाराइण खां 
पोइ कुछ न करे सघिया | दुर्योधन चयो, ' दुशासन, द्रौपदीअ खे राज 
सभा में वारनि खां घसीटे हुन खे वस्त्र-हीन करे छडि'। 

द्रौपदीअ खे घसीटे राज-सभा में सजी सभासद जे सामहूं हुन 
जो चीरहरण था कनि । द्रौपदी-पंजनी पांडवनि डांहुं मदद जी दांह थी करे 
पर हू हारायल कंधु हेठि करे वेठा था रहनि । भीष्म पितामह बि चुप वेठा 
आहिन। उन वक्त द्रौपदी श्री कृष्ण खे सच्चे दिल सां पुकारे थी। सच्चे 
भक्त जी पुकार ते भगवान ड़ोड़ंदो ईंदो आहे | कृष्ण अचण में देर न लगाई 
पर चवेसि थो, द्रौपदी, मां तुहिंजी रक्षा कंदुसि पर पहरीं तूं मूखे बुधाइ 
त तो हेल ताईं कंहिं खे को कपड़े टुकरू दान कयो आहे ? जेकर डिनो 
हूंदुई त मां उन टुकुर जा केतरा ई कपड़ा कढी डींदुसि। 

उन वक्त द्रौपदीअ खे याद थी अचे चवे थी, “हा, हिक दफे मां 
हिक नंदीअ जे किनारे ते बीठी हुअसि, उन वक्त हिक सन्यासीअ वेठे 
नंदीअ में सत्रान कयो। सन्‍्यासीअ खे रूगो हिक लंगोटी ई पियल हुई 
ओचितो अहिड़ी लहर आई जो संनन्‍्यासीअ जी लंगोटीअ खे बि खणी 
वई | सनन्‍्यासीअ जे बदन ते को वस्त्र न रहण करे हू नंगो थी वियो इन 
सूरत में हू बाहिर निकरे कीअं? मूं साड़ीअ मां कपड़े टुकरू फाड़े 
सन्यासीअ खे डिनों पोइ ई हू नंदीअ मां उन टुकर जी लंगोटी करे बाहिर 
निकरी सघियो। 

कृष्ण चयुसि, 'इहो बस आहे ! हाणे इन टुकर मां केतरा ई 

टुकर कढ़ी ताकियनि जा ताकिया साडिहियूं ठाहे सघां थो।' 

बराबर कृष्ण एतिरियूं साड़िहियूं मोकलियूं जो जीअं दुशासन 
वजे साड़ही लाहींदो द्रौपदीअ जी साड़ही वजें वधंदी, वें वघंदी, खत्म 
थिए ई कोन | जीअं द्रौपदी चवंदी वजें, ' मेरी पत राखो गिरधारी, मेरी पत 
राखो बनवारी ' तीअं साड॒हियूं पयू अचनि पयूं अचनि, इन नज़ारे खे हिक 
हिन्दीअ जे कवीअ कविता चई आहे तमाम सुन्दर आहे- 

नारी विच सारी है कि सारी बिच नारी है 

नारी ही की सारी है कि सारी ही की नारी है। 

खबर नथी पवे त साड़हीअ में नारी आहे या नारीअ में ई साड़ही 
आहे। कृष्ण भगवान साड़िहियुनि पुठियां साड़िहियूं मोकिले द्रौपदीअ जी 
लज बचाई तड॒हिं ई अर्सी उन्हनि खे अवतार पुरूष मर्जी देवताउनि जी 
कतार में था मजूं। श्री क़ष्ण दुष्टनि जी बदनियत खे विराम डेई श्रद्धा 
विश्वास ऐं भक्तीअ जी लज रखी सिद्ध करे छडियो त निबल ऐं असहाय 
डिसी कंहिं खे सताइजे न। श्री कृष्ण जी गीता में असां खे जीवन जी हर 
समस्या ऐं चिन्ता जो समाधान मिले थो, शर्त इहा आहे त दान, धर्म 
त्याग ऐं संस्कारनि खे अर्सीं न छडियूं ऐ ईश्वर ते विश्वास कयूं। द्रौपदी जो 
दान हिक लीड़ साड्हीअ मां डिनलु कपड़े टुकर हो जंहिं पुठियां हुन जी 
बि साधूअ वांगुर लज ढकी ऐं ताकियनि जा ताकिया साड़िहिंयू खुटियूं 
कोन । बदनीयत थकिजी पिया पर श्री क़ष्ण न थको। 

प्रेम जी दुनिया में बिन जो प्रवेश न हुजे। 

मां खे छडियो 'तूं-ई-तूं सां नातो जोड़ियो। 

( स्वामी ज्ञानानन्द जी महाराज ) 

सत्कर्म अमरता जी सीढ़ी 


राजा भरत चक्रवर्ती राजा हो । हिक डींहु हुन जी इच्छा थी 
त वृषभांचल जबल जी चोटीअ ते चढ़ी पंहिंजो नालो उकेरे अचे। 
राजा खे विश्वास हो त वृषभांचल जबल ते पहुचण वारो हिकु उहो 
ई चक्रवर्ती राजा हूंदो | चोटीअ ते हुन जो नालो बि पहिरियों हूंदो 
जेको हुन जी अमरता जो प्रतीक रहंदो। 

सुठो ऐं शुभ महूर्त डिसी राजा चोटीअ ते चढ़ण शुरू कयो। 
संभु मुश्किलातूं पार करे आखिर राजा चोटीअ ते पहुची ई वियो। 
उते पहुची चइनी पासे नज़र डोड़ाए हेठि-मथे नालो उकेरण लाइ 
जगह जी तलाश करण लगो पर तडहिं हू डाढ़ो उदास थी वियो ऐं. 
अजब में पइजी वियो जो उते पहरीं ईं एतरा नाला उकरियल हुआ 
जो किथे हिकु नालो लिखण जी बि जाइ न हुई । हा उते उकरियल 
नालनि में कंहि बि चक्रवर्ती राजा जो नालो न हो। 

राजा भरत जे अभिमान खे काफी चोट रसी पर हुन निराशा 
ऐं बेबसीअ सां उता जे नालनि मां हिक नाले खे डाराहे उते पंहिंजो 
नालो लिखारांए छडियांई । 

जड॒हिं जबल तां लथो त पंहिंजे राजगुरूअ खे इहा गाल्ह 
बुधायई गुरूअ चयो, ' राजन तव्हां हिकु नालो डाराहे बियो लिखण 
जी परम्परा त शुरू करे छडी पर कंहिं खे खबर त केरू तव्हां जो बि 
नालो डाहे पंहिंजो लिखी छडे ?' 

एतरो बुधंदे ई राजा भरत खे पंहिंजे अमरता जे वीचार जो 
खोखलोपन ऐ चक्रवर्ती राजा थियण जे अभिमान जे घमंड जी 
असारता समझ में अची वई । 


७. 


तात्पर्य इहो आहे त सच्ची अमरता सत्कर्मनि सां मिलंदी 
आहे। जींअं गुलु पंहिंजी खुशबू फैलाए ई पाण पंहिंजी नामूस 
कढाईंदो आहे। माणहू सामाज में सत्कर्म करे ई पंहिंजी जाइ 
ठाहींदो आहे, उहा जाइ बियो केरू नथो बठी सघे। मरण खां 
पोड बि उनजो नालो अमर रहे थो। इन करे यश लालसा छडे 
पंहिंजे कर्मनि या कृतियुनि ते ध्यान रखजे त अमरता पाणहीं 
मिली वेंदी। 

( हे प्रभो, मूं खे मृत्यु खां अमृत डांहु वठी हलु। ) 

हीरे जी शोभा राजा जे मुटिक में 


स्वामी दयानन्द सरस्वती विद्वान, समाज सुधारक, महापुरूष 
हुआ | हिक दफे जी गाल्ह आहे त स्वामी जन कंहिं संगीत कार्यक्रम जी 
अध्यक्षता करे रहिया हुआ। गीत, भजन त कार्यक्रम जी शोभा थींदा 
आहिनि | जड॒हिं हिकु संगीतकार संगीत पिए गायो जेको हुन जी वाणीअ 
जी मधुरता, सुर ताल लय जी पूर्णता ऐं शब्दनि जी गुंजार सां सुशोभित 
हुओ | हुन संगीतकार जी पेशानी प्रतिभा सां चमकी रही हुई मुख-मंडल 
ओज सां बहिकी रहियो हो, मथां वरी गीत जी मधुरता स्वामी जन खे 
हुन डाहुं पंहिंजी कशिश सां पाण डांहु ईंऐं छिके वरतो जीअं लोह खे 
चकमक छिके वठे। स्वामी जन मगन थी हन जे संगीत जे मधुर सुर जो 
कन-रसु वठी रहिया हुआ पंहिंजी सुध बुध भुलजी विया। भला संगीत 
कला ई अहिड़ी आहे जो हरको हुन ते मनु हारे विहंदो आहे। 

अजां हुन गायक जो गीत हलयो ई पिए त हिक हितैषीअ 
अची स्वामी जन जे कन वटि चयो, ' स्वामी जी, हीउ पुरूष संस्कारी 
न आहे, घर में रोज़ु जाल सां झगड़ो कंदो आहे, ऐं हुन सां मार कुट 
कंदो आहे, जडंहिं त हूअ पूरी पतिब्रता आहे, हीउ वैश्याउन जे 
अडे ते बि वेंदो आहे, उन्‍्हनि जो संगु कंदो आहे '। 

स्वामी जन जो संगीत मां ध्यान हटी वियो। 

कार्यक्रम जी समाप्ति थी। स्वामी जिन हुन गायक खे इशारे 
सां पाण वटि अचण जो संकेत कयो | गायक हथ जोड़े स्वामीजन जे 
सामहूं वेही रहियो। स्वामीजन हुन जे मथे ते हथु रखी चयो, तू त 
हीरो आहीं पर अजां इते ई पियो आहीं | हीरे जी जाइ त राजाउनि जे 
मुटिक में थींदी आहे, उते उन जी शोभा आहे, कीचड़ मां निकरी 


न 


कमल थीउ।' 

बस गायक जे कन में स्वामी जन जा अखर तीर वांगुर मन ते 
उकरी विया। घर वेंदे रस्ते में इहे ई अखर झंकार करे हर हर हुन जे मन में 
झंकृत थियण लगा यकदम हुन जे मन फेरो खाधो। घर पहुचण शर्त पहिजी 
ज़ाल खे हथ जोड़े वेन्‍्ती करण लगो, 'प्यारी मूं जेकी तो सां अजु ताईं 
कुंसंस्कारी वहंवार कयो आहे उहो माफ कर, मां तुहिंजो गुनहगार आहियां' 
गोड़हा गड़ी हुन जे गिलनि ते हुन जे पछताव जो सबूत डियण लगा। पत्नी त 
अजु धन्य थी वई। गायक वैश्याउन जे घर जी राह भुलजी वियो। 

चवण जो तात्पर्य इहो आहे त 'संगु तारे संगु बोड़ेवारी 
गाल्ह केडी न सही आहे '। स्वामीजन जी सत्संग जे थोरे संग में 
गायक जो मन निर्मल थी वियो महापुरूषनि जो मिनट जो संगु ई 
सत्संगति जी राह थो डेखारे। 

स्वामी दयानन्द आर्य समाज जी स्थापना कई। हीअ संस्था 
छुआदू, जात-पात, ऊंच-नीच जो भेदभाव मिटाइण जी कुरीतियुनि खे 
हटाइण ते ज्ञोर डिनो आहे। खास करे नारी जागृति ऐं शिक्षा लाइ 
वधीक कदम वधाया आहिनि। डी.ए.वी. स्कूल, कालेज, यूनिवर्सिटी 
बि आहे। स्कूल, कालेज, अनाथलय, यज्ञ हवन करे पर्यावरण शुद्धि 
लाइ बि आम खे सुजागु था कनि। राष्ट्र-प्रेम, समाज सुधार लाइ 
प्रवचन डेई सुठनि संस्कनि जी शिक्षा डींदा आहिनि। स्वामी दयानन्द 
ताउम्र हर जुग में सुसंस्कारनि जी शिक्षा डींदा रहंदा। 

( हे प्रभु! मूं खे अंधकार मां प्रकाश डांहु बठी हलु। ) 

सन्‍्तोषी सदा सुखी 


हिकु फकीरू बाज़ार में बिख्या पिनी रहियो हो हुन जे हथ में 
हिकु कटोरो हो ऐं चवे पियो त केरू हीउ कटोरो भरे मुखे बिख्या डिए। 

होड॒हां नारदमुनीअ खे पृथ्वीअ ते अची वाउ सवाउ लहण जो 
ख्यालु आयो । हन जी नज़र फकीर ते पई । फकीरू नारदमुनीअ जे पुठियां 
पइजी वियो बस मुखे एतरी ई बिख्या खपे हीउ कयोेरों भरे छडियो 
नारदमुनीअ घणई पाणु छडाइण जी कोशिश कई पर फकीर जान न 
छडियसि | 

आखिर नारदमुनीअ चयुसि, 'तूं मूंसा हलु मथे मां तोखे 
एडो धन डई छडीदुसि जो ज़िन्दगी भर धन जी ज़रूरत ई न पवं॑दइ ।' 

फकीरू, 'मथे केड॒हां ?' 'सुर्ग में '' छा सुर्ग में ज़िन्दा 
माणहू बि वर्जी थो सघे ?' 

“वजी त नथो सघे पर मां तोखे वठी हलंदुसि।' आखिर 
फकीरू तैयार थी वियो | सुर्ग में नारदमुनी कुबेर वटि फकीर खे वठी 
वियो ऐं. चर्याइसि 'ही आहे धन जो देवता कुबेर हिन खां जेतरों 
खपई वठी वजु | 

कुबेर चयों, 'तूं हिन फकीर खे जीअरे ई कीअं सुर्ग वठी 
आएं ?! नारदमुनी, 'छा कयां हिन ते तरसु अची वियो सोचियुमि 
अजु हिन जी दरिद्रता दूर करे छदियां।' 

कुबेर- “ठीक आहे, भला वठु तोखे छा खपे 2' फकीरू, 'बस हीउ 
कटोरों भरे छडि।' 

कुबेर, 'अड़े तूं सुर्ग में अची बि फकीरू ई रहें अड़े घुरू 
बोरा भरे हीरा, जवाहर, सोनियूं मुहरूं।' फकीर, “न, मुंहिंजे लाइ 

हीउ कटोरो ई ठीक आहे '। 

कुबेर हुक्म कयो, 'हीरा जवाहर थाल्हु भेर खणी अचो।' 
हीरा जवाहर आणे कटोरे में विधा विया पर जीइअं ई पिया वि्ञनि 
कटोरो खाली जो खाली | 

नारदमुनी अजब में पइजी वियो चर्याइ 'हिन कटोरे में को 
टूंग त कोन्हें डिसांत सही ' उबतो, सुबतो करे डिठाईं त चर्याइ, 'हीउ 
कटोरो त न आहे हीउ त इन्सान जी खोपड़ी आहे, हाणें समझ में 
आयो इन्सान जी खोपड़ी कड॒हिं भरियल न हूंदी आहे सदा खाली 
हूंदी आहे हुन में हिकु वीचार त रूकंदों कोन ऐं बियो अची वेंदो ऐं. 
तरह तरह जा वीचार भरिजी दिमाग खे सदा खराब पिया कंदा 
अहिन ऐं इन्सान कड॒हिं सन्तुष्ट न थींदों आहे। हुन वटि जेतरो धनु 
आहे उन खे बीणों टीणो करण जी कोशिश कंदे हुन जो कटोरो सदा 
खाली रहंदो आहे।' 

जीअं हिक माणहूअ वटि ड॒ह रूपया आहिनि ऐं बिए वटि 
नवे रूपया त नवे रूपए वारो उहे ड॒ह रूपया बि नवे रूपए में विी 
सौ रूपया करण जी तरकीब थो सोचे । लख रूपए वारो करोड़ करण 
जी कोशिश में ज़िन्दगी चिन्ता, गणती ऐं सोच में गुज़्ारे थो छडे ईएं 
नथो सोचे त नवे रूपयनि या लख रूपयनि में खुश थी जीवन सुखी 
गुज़ारियां। 

ड॒हनि आडरियुनि मां हिक आंडुर या बटीहनि डंदनि मां हिक 
डंदु किरी पव॑ंदो त पियो रूअंदो बाकी नव आडररियूं ऐं एकटीह डुदनि जो 
सुख न वठी दुखी पियो थींदो। इंसान खे कटोरे वांगुर सदाई पियो खपंदो 
जो संतोष न हुअण करे हू सर्दाईं खाली आहे | चयो वियो आहे | 

डे कणों मिले घणों 


हिकु फकीरू रोज्ु बिख्या करे पंहिंजे परिवार जो गुज़ारो 
कंदो हो। रोज़ वांगुर अजु बि झोलो खणी निकतो थे त सोचिर्याईं 
“खाली झोलो खणी वजण खां सुठो आहे थोरो अन्नु हिन में विह्ी 
वां त माणहूं बि डिसी सोचींदा हिन खे बियनि बि बिख्या डिनी 
आहे असां बि डियूं।' 

अजां सस्ते में ई हुओ कंहिं घर ताईईं न पहुतो हो त सामहूं 
राजा जी सवारी ईंदी डिठाईं | खुश थी वियो त 'अजु त राजा ई 
एतरो डई छडींदो जो मुखे बियनि घरनि मां बिख्या वठण जी 
जरूरत ई न पंवदी।' 

अजां इहो सोचे ई पियो तेसिंताईं राजा ई अची हुन ताईं 
पहुतो हुन रथ बिहारे हथेली फहलाए चयुसि, 'जेकी अथई मुखे 
डेई छडि।' फकीर सोचियो, “मार भेणहां अजोको डींहु कहिड़ो 
आहे, मां राजा खां कुछ मिलण जी आस पियो कयां ऐं हिते त 
'लेने के देने! वारी गाल्ह थी वई भला राजा हेतिरो सो अन्नु छा 
कंदो ?' फकीर सुस्त मन सां टे दाणा अन्नु कढी राजा जी हथेलीअ 
ते रखी छडियो। राजा तकड़ो गाइबु थी वियो। 

फकीरू सतनि घरनि में वर्जी बिख्या करे आयो हुन खे 
हूंअं खां बि वधीक बिख्या मिली। खुशी खुशी हू घर आयो ऐं. 
बिख्या जा झोला ऊंधा करे डिठाँइ त अन्न में टे अनमोल हीरा 
मिलयसि। घणईं अन्न खे गोल्हे फोल्हे डिठाईं पर हीरा उहे टे ई 
मिलियसि। 

जीवन में जेतरो असीं डींदासीं ओतरो त मिलंदो ई पर उन 

खां सौओं ऐ हज़ारूणों ईश्वर असां खे डिए थो। हूंअं बि सोचियूं त 
'डिए केरू थो नको राजा थो डिए नको शाहूकारू, डिए त डियण 
वारो दाता ई थो पोइ असां कंहिं खां घुरूईं छो ! छो आस करे बियनि 
जो मुंह तकियूं ? ईश्वर त असांजी हर ज़रूरत खां पहिरी सभु हाज़ुर 
करे थो छडे, त घुरूं बि उन खां ईं।' 

बार जे जमण खां अगु माउ जी छाती खीर सां भरिजी बार 
जे पौष्टिक खीर जो बंदोबस्त कुदरत सां थो थिए उन पुठियां केरू 
आहे ? ईश्वर । 

बार जी हर जृरूरत माउ हुन जे घुरण खां पहिंरी पूरी थी 
करे कींअ ? माउ खे ईश्वर असां खे फरिश्ते जे रूप में सार संभाल 
लाइ मोकिलियो आहे। पिता आसमान वांगुर असां ते छत्रछाया 
कयों बीठो आहे हर ज़रूरत लाइ पसीनो वहाए परिवार लाइ कमाए 
उन्हनि जूं ज़रूरतूं पूरियूं थो करे इहो सभु कंहिंजी कृपा सां ? ई श्वर 
जी ई कृपा सां। 

कुदरत बि असां खे तड॒हिं थी डिए जड॒हिं असीं हुन खे 
कुछ डींदासीं हिकु कणु अन्न जो पोखियूं त असां खे हजारें दाणा 
कणक, जूआअर, बाझिरी, मर्क्ई दाल सभु मिलंदो हजार पोखींदासीं त 
बेहिसाब अनाज मिलंदो हा असां खे हुन जी सार संभाल रखिणीं 
पव॑दी, पाणी, मिट्टी, भाणु विच्ची मेहनत करणी पव॑ंदी हीअ चव्णी 

सचु आहे- 'डे कणों मिले घणों बी चवणी आहे - 
'डिए मथां पर कंहिं हथां।' 


62 


दोस्तीअ जो पेगाम 


किशनगंज जो राजा विक्रमसिंह शक्तिशाली राजा हो पर 
हुन जे मन में दया, धर्म ऐं न्याय जो नालों न हो । पंहिंजी प्रजा ते बि 
हुन घर्णई टैक्स लगाए उन्हनि जो जीअणु मुहालु करे छडियो हो 
पर राज खे दौलत सां शक्तिशाली बणाए छडियो हो । पड़ौसी राजाउनि 
खे हमेशह हमलो करण जूं धमकियूं डींदो हो। बियनि राजनि जे 
राजाउनि खां उल्टा सिधा सुवाल पुछी उन्हनि खे तंग करे पाण खे 
बुद्धिमान ऐं शक्तिशाली साबित करण जी कोशिश कंदो हो। 

हिक दफे हुन उत्तम नगरीअ जे राजा देवदत्त सिंह खे हिक 
स्वस्थ प्यारी एं अछे रंग जी बिल्ली मोकिले गडु इहा बि खबर डिनी 
त 'हिक महीने लाइ हीअ बिल्ली तव्हां खे मोकिली थी वजें हिन खे 
सुठो ऐं पौष्टिक भोजन खाराइजो पर महीने खां पोइ मोटाइण महिल 
हिन जो वजनु रत्ती भर बि न वधणु खपे जेकर बिल्ली मरी वई या 
कमजोर थी वई या हुन जो वज़नु वधी वियो त मां तव्हां जे राज ते 
हमलो करे नगरी लुटे छडींदुसिं ऐं तव्हां जो राजु हिन राज में 
मिलाए तव्हां खे गुलाम ठाहे छडींदुसि।' 

राजा देवदत्त हिक दम दरबार में दरबारी कोठाए उन्हनि खे 
हीअ समस्या बुधाए उन जो समाधान बुधाइण लाइ चयो। 

सभु सभासद सोच में पइजी विया ऐ पंहिंजे पंहिजे सोच 
सां कुछ सुझाव डियण लगा। आखिर महामंत्रीअ कुशल सिंह 
चयो, ' राजन्‌ बिल्ली जे बिन्हीं पासे थोरे परभरो बिन कुत्तनि खे बधी 
छडिजे ऐं बिल्लीअ खे सुठे खां सुठो खाधो खाराइजे | 

राजा महामंत्रीअ जी सलाह ठीक समझी | बिल्लीअ जे बिन्हीं 

पासे कुत्ता बधी छडिया विया बिल्ली सुठो खईइंदे बि कुत्तनि जे भव 
करे हरदम डिनल रहण करे पूरो खाधो न खाई सघंदी हुई । 

महीनो पूरो थियण वारो हो त बिल्लीअ खे तोरियो वियो ऐं. 
बिल्लीअ जो वज्ञनु वरतो वियो त पहरीं खां वधियलु हुओ हाणें 
बिल्लीअ खे खोले छडियो वियो ऐं कुत्ता हुन जे पुठियां छडे डिना 
विया बिल्ली तेज़ीअ सां डोड़ी ऐं| डप विचां हुन जो वज़नु वि घटिजी 
वियो | पूरो वज़न थींदे ई बिल्ली वापस राजा विक्रमसिंह वटि मोकिले 
डिनी वई राजा विक्रम जो घमंड चूर थी वियो ऐं हुन जी बुद्धि ऐ 
विवेक जागी वियो ऐं विक्रय देवदत्त सां दोस्तीअ जो हथु वधाए हुन 
सां दोस्ती करे छडी बियनि सूबनि जे राजाउनि सां बि सुठे वहिंवार 
सां दोस्ती करे छडी, हाणे हुन खे कंहिं जी दुश्मनीअ जो डपु न 
रहियो ऐं हुन बियनि खे सताइणु छडे डिनो। 

दोस्ती सभिनी सां कजे त सुखी रहिबो॥ 

अतिथि देवो- भव: 


सिन्धु संस्कृति आहे त जड॒हिं को मेहमान घर में अचे थो 
उन जो आदर-सत्कार कजे हुन खे प्यार सां भोजन कराइजे ऐं खुश 
करे मोकिलिजे। 

पुराणे ज़माने में त मेहमान खे देवता समझियो वेंदो हो 
खास करे साधू-सन्त खे । 

हिकु ब्रह्मण हो गृहस्थ हो उन जी स्त्री बि पति-परायण ऐं. 
सनन्‍्तनि जो सत्कार करण वारी हुई । हिक डींहु हिकु साधु हुन ब्रह्मण 
जे घर आयो। ब्रह्मण हुन जो आदर-सत्कार कयो विहारियो ऐ 
अन्दर पत्नी अ वटि वर्जी चयाईं 'साधु घर में आयो आहे हुन खे 
भोजन कराइणु ज़रूरी आहे ' पत्नीअ चयुसि, 'अज़ु त घर में अन्न 
_ जो दाणों बि कोन्हें ।' बई निरास थी विया। पर ब्रह्मण खे ब्रह्मणीअ 
चयो, 'मूं वटि बदन ते जेका साडही आहे उहा खणी वजी विकर्णीं 
सीधो वठी अचो त साधूअ खे भोजन कराइजे ' | ब्रह्मण बि बी वाह 
न डिसी साड़ही विकणी सीधो वठी आयो। ब्रह्मणीअ भोजन तैयार 
कयो ऐं साधूअ खे डियण वास्ते ब्रह्मण हथि मोकिलियो। साधू 
सामहूं भोजन रखी प्रार्थना करे भोजन शुरू करण खां पहिरीं ब्रह्मण 
खे चयो, ' ब्रह्मणी नथी डिसण में अचे हुन खे पंहिंजे हथ सां भोजन 
पाए डियणु खपे, हुन खे सडु कयो।' 

ब्रह्मण सोच में पहइजी वियो अन्दर वजे, बाहिर अचे छा 
चवे ? साधूअ हुन खे परेशान डिसी चर्याइ ' कहिड़ी परेशानी आहे ?' 
ब्रह्मण सजी गाल्ह साधूअ सां करे चयो, 'ब्रह्मणी वस्त्रहीन आहे 
अचे कीअं ? देवलोक में राधारकृष्ण वेठा हुआ राधा जे कन ते 

गाल्ह पई हिक साडही खणी उतां झट भजण लगी त कृष्ण बांह 
झले रोके पुछियुसि, ' अड़े एतरो जल्द केडहां ? ऐ हीअ साड़ही ?' 
राधा चयो “तव्हां जो, भक्त ऐं. ब्रह्मणी संकट में आहिनि हुन खे 
साड़ही पहुचाइण थी वजां।' 

कृष्ण खिली डिनों हुन खे द्रोपदीअ जी साडुही याद अची वई। 

दरअसल साधू कृष्ण जो ई रूप हो ऐं ब्रह्मण ब्रहमणीअ जी 
परीक्षा वठण आयो हो हू अतिथि-सत्कार में सफल थिया ऐं सुदामे 
वांगुर हुन खे झमाझम करे छडियों । 

असां खे बि अतिथि सत्कार करे ई ध्वर खे खुश करण 
खपे। मानव सेवा आहे ई श्वर सेवा। 

धर्म जी जय 


कौरव ऐं पांडव पाण में सौट हुआ | कौरवनि जी गिनती सौ 
हुई ऐं पांडव सिर्फ पंज। कौरवनि पांडवनि से धोखे सां हाराए 


उन्हनि खे बनवास डिनों | बनवास वजण वक्त पांडवनि खे बन में. 


प्यास लगी। धर्मराज युद्धिष्टिर नकुल खे पाणी आणण लाइ 
मोकिलियो | नकुल जीअं ई सरोवर जो पाणी पीअण लगो त हुन खे 
आवाज़ु बुधण में आयो-'हिन जल ते मुंहिंजो अधिकार आहे इन 
करे पहिरीं मुंहिंजे सुवालनि जो जवाबु दे पोइ पाणी मिलंदुइ। 
नकुल त डाढ़ो प्यासो हो हून आवाज जी अण बुधी करे पाणी 
पीअण जी कोशिश करण लगो पर जल जों स्पर्श कंदे ई प्राणहीन 
थी किरी पियो। 

नकुल जड॒हिं घ्णी देर न मोटियो त युद्धिष्ठटिर सहदेव खे 
मोकलियो सहदेव जो बि उहो ई हालु थियो। वरी अर्जुन ऐ भीम 
आया उहे बि प्राण हीन थी किरी पिया। आखिर में युद्धिष्टिर आयो 
उन खे बि उहो ई आवाज़ आयो युद्धिष्टिर चयो, * मां कंहिं बिए जे 
अधिकार जी शै न वठंदो आहियां तूं प्रश्न पुछु।' आवाज़ घणईं 
सुवाल पुछिया जिन जो जवाबु सही सही युद्धिष्टिर डिनों । जवाब 
खां प्रसन्न थी आवाज चयो- ' तो मुंहिंजे प्रश्ननि जा सही जवाब 
डिना आहिनि हाणें कंहिं हिक भाउ खे मां जीअरों कंदुसि नालो 
बुधाइ।' 

युद्धिष्टिर नकुल खे जीअ दानु करण लाइ चयो। इन ते 
आवाज्ञ चयो तव्हां खे त पंहिंजे पराक्रमी भाउ अर्जुन या भीम खे 
जीवित करण लाइ चवणु खपे पर तव्हां नकुल लाइ था चओ ?' 

युद्धिष्टिर चयो, ' कुन्ती ऐं मादरी बई मुंहिंजू माताउं आहिनि। 
कुन्तीअ जो पुटु मां जीअरो आहियां इनकरे मां चाहियां थो बी माता 
मादरीअ जो वंश बि जीवित रहे ।' 

आवाज़ युद्धिष्ठटिर जी न्यायप्रियता ऐं धर्मनिष्ठा सां तमाम 
खुश थियो ऐ चइनी पांडवनि खे जीवित करे छडियाई । 

सचु बि आहे जेको धर्म सां न्‍याउ थो करे ऐं धर्म जी 
रक्षा थो करे धर्म बि उन जी रक्षा कंदो आहे। सदा धर्म जी जय 
थी आहे। 

सोना श्वास वरी हथि कोन ईंदा 


साधू टी.एल.वासवाणी पहुतल सन्त हुआ। पंहिंजे प्रवचन 
निसां संगत जो मन मोहे वठंदा हुआ | जेकर केरू हुननि वटि दुखी 
थी कंहिं मुश्किलात लाइ सलाह वठण ईंदा हुआ त उन्हनि खे सही 
राह डेखारींदा हुआ। 

हिक दफे हिक भेणु अचे थी, काफी डींहनि खां पोइ थी 
अची मिले न त हुन जो नित नेम हो। हूअ रोज्ञ सत्संग बुधण इईंदी 
हुई । जड॒हिं दादा हुन भेणु खां पुछियो त 'छो हेतिरा डीहं सत्संग में 
कोन आईआअं' त हुन चयो, 'थोरा डींह थिया त मुंहिंजा सोना 
मणिया चोरी थी विया।' मुखे पुलिस खे रिपोर्ट करणीं पई 'जीअं 
उहे मणियां मुखे मोटी मिलनि मां तमाम मुंधल ऐ_ टेंशन में आहियां 
जो मुखे डाढो नुक्सान थियो आहे।' 

मिठड़ो दादल हुन जी गाल्ह बुधी चयो, ' प्यारी भेणु तुंहिंजा 
सोना मणियां गुम थी विया आहिनि त केडो न पाणु पई पतोड़ी ! इहे 
वापस मिलनि इन लाइ केतरो न यत्र कयो अथई ? पर कडंहिं इहो 
ख्यालु कयो अथई त सोना मणियां त तोखे बिया बि मिली वेंदा पर 
सोना श्वास वरी हथि कीन ईंदा।' 

माईअ जूं अखियूं अज्ञान जे अंधकार खां ज्ञान जे उजाले 
तरफ खुली वयू। 

असीं केतरा सत्संग बुधू था, प्रवचन बुधूं था, पर हिक कन 
खां बुधी बिए खां कढी था छडियूं उन ते अमल कोन था कयूं। रोज 
अहिड़ा प्रसंग बुधूं था त हिन बुराईअ जो बुरो नतीजो निकतो ऐं. 
सुठाईअ जो सुठो, तबि गलतियुनि मथां गलतियूं कंदा था वजूं। 

रोज कंहि न कंहि जे मरण जी घटना डिसूं बुधूं पिया पर 
सोचियूं नथां त असां खे बि मरणों आहे । इन करे जेके श्वास जेतरा 
डींहं खणू था उन्‍्हनि खे काम, क्रोध, लोभ, मोह, मद खां आजो करे 
ईश्वर स्मरण ऐं भजन में लगाए सकार्तन कयूं तड॒हिं ईं हीउ जनमु 
सफलो थींदो। 

सन्त कीअं ठहां 
राबिया जो नालो सन्त दर्जे जो आहे। सही मायने में हूअ 
सन्त हुई ऐं ईश्वर ऐं खुदा जी भक्त हुई। 
हिक दफे साले हांबे नाले शख्सु उन वटु आयो ऐं उन खां 
सन्त जी राह पुछण लगो | हुन चयो- “मां सचो सन्त कींअं ठहां ?' 
राबिया चयो- “'बरन्दड़ मोमबत्ती खुद जली करे बियनि खे रोशनी 
डीन्दी आहे, उन्‍्हनि जी राह रोशन कन्दी आहे। हिकु दीपक खुद 
जली बियनि खे रोशनी डीन्दो आहे, खुद उन जे हेठां अंधेरो रहन्दो 
आहे | सुई खुद निर्वस्त्र रही बियनि जा वस्त्र सुबन्दी आहे, बियनि 
जो तनु ढकण में उन जो जीवनि स्वाह थी वेन्दो आहे। नदी खुद 
पंहिंजो पाणी न पीयंदी आहे, बियनि जे उपयोग लाए ई सर्वस्व 
डीदी आहे। नदीअ जो जल पीअण लाइ शुद्ध आहे, सनान लाइ 
शरीर शुद्धि ऐं बनियुनि, वणनि, टिणनि लाइ कमि इईंदो आहे। 
वण पंहिंजा फल खुद न खाई बियनि खे मिठा मिठा फल, 
दवाउनि में कमि अचण वारा गुल ऐं जड़यूं बूटियूं संसार खे डेई 
हुन जो भलो कंदा आहिन।' 
अजु कलह त मानव नि पंहिंजो जीवन सफल करण लाइ मानव 
अंग अखियूं, दिल, जेरा, बुकयूं डेई परोपकार जी भावना समझी चुका 
आहिनि ऐं देह-दान करे बि पंहिंजो जीवन सफल करे रहिया आहिनि। 
चयो बि वियो आहे- 
नदिया न पीए कभी अपना जल 
वक्ष न खाए कभी अपना फल 
तन को मन को धन को सबको 

दूजे को दे दो दान रे 
वह सच्चा इन्सान रे, वह सच्चा इन्सान रे। 

चवण जो मतलबु त्याग । बियनि खे डियो | घुरो बियनि लाइ 
त सोभारा थींदा प्रार्थना बियनि लाइ कंदा त मजी वेंदी ।' 

रबिया जे चवण जो मतलब इहो ई हो त बाल-सुलभ हदो 
रखो सरल-हदय, मुलायम, विनम्र ऐं लचीला ठहो। दिल में दया, 
धर्म, धीरज धारण करण ई साधू-संत जो कमु आहे | 

सन्त ठहण लाइ मनु ई सभु कुछ आहे मन में ई सभु कुछ 
आहे मन में ई त्याग, कोमलता, दया धर्म खे स्थापित करणों पवंदों । 
सन्त प्रवचननि, भक्ति, ध्यान भजन सां मानव-मात्र जो कल्याण करे 
त्याग ऐं परोपकार जो संदेश डेई था सघनि। 

सन्त खे पंहिंजे लाइ कुछ न रखणों आहे मानव-कल्याण 
जी राह डेखारण ई सन्‍त ठहण जा लछण आहिनि। 

सन्त राबिया जा वचन मन में उकेरे सन्‍्त ठहण जी राह पाए वरती । 

हृदय-परिवर्तन ई सन्त जो दरजो आहे संत तुलसीदास , 
कबीर, मीरा इहे भक्त सन्त हुआ। मदर टरेज़ा खे संदसि दयालूता , 
विनम्र , सेवाभाव ऐं दुखियुनि जी सेवा करे सन्‍्त जो दरजो मिलयो 
आहे। भगवान महावीर, बुद्ध, राम, कृष्ण खे भगवान उन्हनि जी 
ज्ञान-प्राप्ति ऐं बुरी वृति बारे राक्षसनि ऐ इन्साननि खे सबक 
सेखारण लाइ इहे उपाधियूं मिलयूं आहिनि। सन्तत्व बाहिर थोपण 
बारी वृति न आहे मन वृति उदार, परोपकारी , न्यायी ऐं भक्तिमय 
हुजे उहो आहे सन्‍्त। सन्त कंवरराम, सन्त टेऊराम, साधु टी.एल 
वासवाणी वगैरह भक्ति करे सन्‍्तत्व प्राप्त कयो आहे। 

गुरूदेव रवीन्दर नाथ टैगोर 

रवीनन्द्रनाथ टैगोर उच्च कोटि जा कवि ऐं शिक्षाविद हुआ। 
उन्हनि जी पुस्तक ' गीतांजली ' ते उन्हनि खे नोबेल पुरूस्कार मिलियो 
हो । पुरूस्कार मिलंदे ई हुननि खे वाधायुनि मिलण जो सिलसिलो 
जारी थी वियो । परे परे खां माणहूं हुननि जो अभिनंदन करण अचण 
लगा। 

बस हिकु न आयो त हुननि जो पाड़ेवारो जेको सोचे रहियो 
हो त आखिर हिन माणहूअं में आहे छा, जो सभु माणहूं हिन जा 
चरण छुहण था अचनि | आखिर हिन में खास गाल्ह आहे कहिड़ी ? 

पाड़ेवारा घणों करे पड़ोसीअ जो ध्यान रखंदा आहिन 
हुननि जी खुशीअ में खुश ऐं ग़म में दुखी थींदा आहिन । इहो सोचे 
पाड़ेवारे जे रूखे व्यवहार खां गुरूदेव काफी दुखी ऐं निरास थी 
विया। 

बिए डींहु सुबूह जो हू समुंड जे किनारे घुमीं रहिया हुआ 
त हुननि डिठो त सागर में सूर्य जूं किरणूं पाणीअ में जणु सोन 
वांगुर चिमकी रहियूं हुयूं। टैगोर डाढा प्रकृति प्रेमी हुआ, इहो 
नज़ारो डिसी हिक दम भावुक थी वियो तड॒हिं ईं उन्हनि जी नज़र 


पासे वारे हिक खड जे पाणीअ ते बि पई पर सूरज जूं किरणूं उन. 


खडं जे पाणीअ ते बि सागियूं पिए पयूं। 

गुरूदेव जे मन में बिजलीअ वांगुर हिकु वीचार चिमकी 
वियो | सोचियाऊं जड॒हिं सूरज इन कदुर समानता डेखारे समुंड ऐं, 
खडे जी पाणींअ ते हिक जहिड़ी समानता थो रखे त मूं में भेदभाव 
छो? 


हक, 


जेकर सुवाल चरण-स्पर्श जो आहे जेकर मुहिंजो पड़ौसी 
नथो करे त मां ईं थो हुन जा चरण-स्पर्श करे छडियां। 

इहो सोचे हू पाड़वारे जे घरि लंघे वियो | पड़ोसी बि विरहांडे 
में टहली रहियो हो, टैगोर हुन जा चरण-स्पर्श कंदे आसीस घुरी। 
पड़ौसी त सन्न थी वियो। अजब में पइजी वियो पश्चाताप जा गोड़हा 
हुन जी अखियुनि मां छुलकी आया। हथ मिलाईंदे हुन चयो, ' तब्हां 
जहिड़े ऋषि समान इन्सान खे नोबेल पुरूस्कार मिलणु सचुपचु 
ठीक आहे ', ईंएं चवंदे हू गुरूदेव जे चरणनि में किरी पियो । गुरूदेव 
हुन खे खणीं भाकुर में भरियो। चवण जो सारू इहो ई आहे त 
जड॒हिं ईश्वर ई सभिनी प्राणियुनि में भेदु नथो करे हिकई दृष्टिअ सां 
थो डिसे ऐं हिक जहिड़यू नेमतूं ऐं, समान कृपा थो वसाए त असां 
बि छो न समान व्यवहार करे बियनि खे बि पंहिंजो बणायूं । 

गुरूदेव जो अहिड़ो सरल सुभाउ डिसी पड़ौसीअ जो 
हृदय परिवर्तन थी वियो ऐं बिन्हीं जूं दिलियूं खुश थी बयूं। 
टैगोर जहिड़े इन्सान खे तड॒हिं ईं गुरूदेव चयो वियो आहे 
जेको बियनि खे सुठो सबक सेखारे। हरको गुरूदेव जी उपाधि 
नथो पाए सघे॥ 

एकाग्रता सां असम्भव कमु बि संभव 


हिक दफे जी गाल्ह आहे त शहर जे नामयारे कवि जेको 
युवा ऐं माणहुनि में प्रसिद्ध हो धर्मपुरा राज्य में नामयारे ऐं सफल 
मूर्तिकार योगराज सां मिलण विया। योगराज जी कला जो हर को 
मुरीद हो कविराज त हुननि जी कला डिसी सम्मोहित थी वियो। 
हुननि जी मूर्ति प्रदर्शनी डिसी हू साराह करण खां पाण खे रोके न 
सधिया ऐ पुछियाऊं, 'तव्हां जी हिन अनमोल कला जो राज़ छा 
आहे ?' कहिड़ी प्रेरणा आहे जेका अनूठी कला लठढइ तव्हां खे 
प्रेरित थी करे ?' 

मूर्तिकार मुसकुराईंदे चयो, '“जेकर तव्हां हिन जो राज़ु 
जाणणु चाहियो था त मां ज़रूर बुधाईंदुसि पर इन लाइ तव्हां खे 
कुछ डींहं मूं सां रहणों पव॑दो ।'' 

कविराज घर्णईं हफ्ता हुन वटि रही पियो। हू चुपचाप सजो 
घरू कमु जीअं रोटी ठाहिणु, साफ सफाई करणुं, कपड़ा धुअणु 
वगैरह घरेलू कम कंदा रहिया पर मूर्तिकार कविराज कुछ बि कोन 
चयो। 

आखर हिक डी मूर्तिकार जी चुप्पी टुटी हुन कविराज खे 
चयो ' मूंखे तव्हां खे जेकी कुछ सेखारिणों हो उहो सभु तव्हां सिखी 
चुका आहियो।' 

कविराज त अजब में पइजी वियो चर्याईं, 'ईए कींअं थो 
थी सघे ? मां तव्हां जे चवण सां हेतरा डींहँ हिक अखरू बि बिना 
गाल्हाए तव्हां जो सजो घरेलू कमु कंदो रहियुसि पर मूंखे तत्हां जे 
शिल्प, मूर्तिकला जे बारे में कुछ बि सिखण जो जाणण जो को 


हट 


मौको ई कोन मिलयो।' 

योगराज, कविराज से चयो, “तव्हां हितां जो सजो कमु 
हिक अखरू बिं बिना गाल्हाए कयो इहो ई मुंहिजी सफलता ऐं 
कला जो राज़ु आहे | जेकर तव्हां पंहिंजो कमु चुपचाप ऐं एकाग्रता 
(मन लगाए) सां कंदा त महान कविता या रचना जा सृजनकार थी 
वेंदा।'! 

कविराज जेको कमु कंदे निरास थी चुको हो हुन खे समझ 
में अची वियो त हुन वाकई अनमोल शिक्षा ग्रहण करे छडी | एकाग्र 
चित्त पढ़ण सां विद्यार्थी कुशाग्र थी थो सघे | एकाग्र चित साधु सन्त 
लगन ऐं दतचित सां रही पंहिंजी राह सां मंजिल प्राप्त थो करे सघे। 
संगतराश एकाग्र थी वडो मूर्तिकार ठही सघियो, इहो मूर्तिकार जी 
सफलता जो राज़ु हो। 

कोई बि कमु ईमानदारी ऐं एकाग्रता सां करण सां 
असम्भव कमुं बि संभव थी बेंदो सिर्फ इन लाइ-धीरज ऐं 
शान्तिअ जी ज़रूरत आहे॥ 


76 


जहिड़ो अन्नु-तहिड़ो मनु 

हिकु राजा हो। हू साधू, संतनि, विद्वाननि जो वड़ो प्रेमी ऐं 
भगतु हो उन्‍्हनि जो आदर, सत्कार कंदो हो, राज दरबार में ऊँचो 
स्थान डींदो हो। 

हिक दफे हू हिक सन्त जो दर्शन करण वियो पाण सां गडु 
खाधे जा तआम सोन जे थाल्ह में खर्णी वियो । उन्हनि में मालपुड़ा 
बिहुआ। 
द सन्त वटि पहुची हुन आदर सां प्रणाम करे थाल्हु सन्त 
अगियां रखी छडियो। थोरी देर ज्ञान-गोष्टीअ खां पोइ ताम कढी 
सन्त खे विनय कई त उन्हनि खे स्वीकार कर कृतार्थ कनि। सन्त 
खाइणु छा उन्हनि डांहु अखि खणी बि कोन डिठो। राजा पाण खे 
अपमानिता पियो समझे घणियूं मिन्थू कयाईं पर सन्त कुछ बि 
खाइण खां इन्कार करे छडियो। तडहिं राजन निरासु थी पुछियो, 
“महाराज छा तव्हां नाराज़ आहियो त मूंखे माफ कंदा।' 

आखिर सन्त तामनि मां हिकु मालपुड़ो खंयो। राजा जी 
खुशीअ जो पार न हो पर सन्त जेकी कयो डहो डिसी त राजा जा 
ठप ई टरी विया सन्त मालपुड़ो खाधो कोन सामहूं रखियल आरसी 
अ ते रगिड़े छडियो राजा जो, त अजबु वधी वियो। सन्त चयो, 
“हाणें हिन आरसीअ खे डिसो ', राजा डिठो त आरसी धुंधली थी 
वई हुई ऐ हुन में चेहरो डिसण में नथे आयो। 

थोरी देर खां पोइ हुन अणभी ऐं सुकल बाटी खईं ऐं 
आरसी अ ते रगिड़े छडी । ' हाणें डिसो पंहिंजो चेहरो ' राजा आरसीअ 
में डिठो हूअ बिल्कुल साफ थी वई हुई। 


री 


सन्त शान्त स्वर में चयो, ' राजन्‌ ! तुंहिजे मालपुड़ें आरसीअ 
खे धुंधलो करे छडियो अहिड़ीअ तरह मनु बि अहिड़नि तामनि सां 
धुंधलो थी थो वजें | जीअं धुंधलो आरसीअ में चेहरो नथो डिसण में 
अचे तींअं धुधले मन सां ईश्वर जा दर्शन नथा करे सुघधिजनि। तव्हां 
जे तामनि खां असां जी रूखी-सुखी रोटी ई ठीक आहे जेका मन जे 
मैल खे धोई ईश्वर जे चरणनि में लौ लगाए थी छडे।' 

राजन 'जहिड़ो अन्नु-तहिड़ो मनु' 

राजा जो धमण्ड दूर थियो ज्ञान जो दपर्ण जेको धुंधलो हो 
साफ थी चुको हो। राजा सन्त खे अजां बि वधीक श्रद्धा ऐं प्रेम सां 
नमस्कार कयो ऐं ज़िन्दगीअ जो सबकु सिखी बिना कुछ चए उतां 
हलण लगो।। 

बेबुनियाद झगिड़ा 

हिक दफे अदालत में जज जे सामहूं हिकु मामलो पेश 
थियो। हिक माणहूअं बिए माणहूअं डांहुं इशारो कंदे चयो ' हिन 
मुंहिंजो मथो फाड़े छडियो आहे।' 

बिए बि पहरिएं माणहूअं डांहु इशारो कंदे चयो, 'हिन 
मुंहिंजो मथो फाड़े छडियो आहे।' 

जज बिन्हीं जी गाल्ह बुधी ऐं पुछियो 'तव्हा बिन्हीं हिक 
बिए जो मथो छो फाड़ियो ? इन जो कहिड़ो सबबु आहे ?' 

पहरिएं चयो 'असां बई गहरा दोस्त हुआसीं हर गाल्ह 
हिक बिए सां वंडींदा हुआसीं ', हिक बिए जी उन्नति डिसी खुश 
थींदा हुआसीं। हिक डींहुं मूं हिन खे बुधायो त मां हिक बनी 
(खेत) खरीदे रहियो आहियां त बिए चयो न मां हिक मेंहिं खरीदे 
रहियो आहियां। मूं हिन खे समुझायों त तूं मेंहिं न खरीद कर पर 
हीठ मजे छो थो चयाई मां त खरीद कुदुसि। इन ते टकराई जी 
वियासीं ऐ हिक बिए जो मथो फाड़े छडियोसीं ।' 

जज मेहिं वारे खां पुछियो त तो हिन खे बनी वठण लाइ 
छो रोकिया ?' हुन चयो, “साईं, हीउ अन्नु पोखे हां फसल थिए हां 
त जानवर त आखर जानवर आहे हर वक्त मां हुन जी खबरदारीअ 
में थोरई बीठो हुजां हां।' 

वरी बिए माणहूआं खां पुछर्याई त तो हिन खे मेंहिं न 
वठण लाइ छो चयो, चर्या३ 'साई, मेंहिं मुंहिंजी बनी खाई वें हां 
इन करे मनह कई ।' 

जज वरी पुछियो, 'तुंहिंजी बनी किथे आहे ?' चर्याईं ' अजां 


80.५ 


त खरीदी ई कोन आहे ।' ऐ 'तुहिंजी मेंहिं किथे आहे ?' 'साईं अजां 
त बिन्हीं खरीदी ई कोन आहे ।' 

जज खिली करे चयो- ' भला माण्हूं, न किथे बनी आहे न 
मेंहिं, त तव्हां विड़ुही खणी पंहिंजा मथा फाड़े छडिया आहिनि ? 
उन्हनि शयुनि लाइ जेके आहिनि ईं कोन। इन में किथां जी बुद्धिमानी 
आहे ?' 

जज सोच में पइजी वियो पोइ चर्याइ, “दुनिया में घणां 
झगड़ा बे बुनियाद सबबनि खां ईं थींदा आहिनि। असां जे मन जा 
फुरणा ऐं दिमाग जा भूत ई इन्हनि ग़लत सोचनि खे वधाए वणु था 
कनि ऐं झगड़ा पैदा था कनि हाणे इन्हनि भूतनि खे भजाए मिठ 
मुहब्बत सां रहो।' 

बिन्हीं हिक बिए खां माफी घुरी भुल कबूल करे वरी 
गहिरा दोस्त थी विया। 

मां तमाम खुश किस्मत आहियां 


हिक महिला बस में वेठी हुई । बीअ सीट ते हिक सुन्दर 
महिला वेठी हुई। मां ईश्वर खे प्रार्थना करण लगसि त मां बि हुन 
वांगुर सुन्दर थी वजां। बिए स्टाप ते महिला लथी त हूअ वेसाखीअ 
जे सहारे हली रही हुई । हुन जो हिकु पेरू हो ई कोन। 

इहो डिसी मूं ईश्वर खां माफी घुरंदे चयो 'ईश्वर मुखे माफ 
कजो तव्हां त मूंखें ब पेर डिना आहिनि मां भजी डोड़ी सघां थी ईंएं 
थो लगे जणु सजो संसार मुंहिंजो आहे।' 

इन्हनि खयालनि में हूअ बाज़ार पहुती हिक दुकान में हिकु 
छोकरो टाफियूं विकणी रहियो हो हुअ महिला हुन सां आराम सां 
गाल्हाइण लगी हुन जी गाल्हियुनि सां छोकरो बेहद खुश थी वियो । 
महिला वजण लाइ मुड़ी त छोकरे चयो, 'मेहरबानी, तव्हां जहिडे 
माणहुनि सां गडिजी गाल्हाइण सां खुशी थींदी आहे, तव्हां तमाम 
दयालू आहियो। तव्हां त डिसो था त मां सूरदास( नेत्रहीन) आहियां। 

महिला रसते ते अची तकड़ी हलंदी कालोनीअ में पहुची 
वई हुई हुन डिठो बन्टी बीठो सामहूं फुटबाल रांद कंदे बारनि खे 
डिसी रहियो हो महिला बीठी ऐं बंटीअ खां पुछियाईं, ' बन्टी तू छो 
नथो रांद करण वर्जी ?” पर बन्टीअ कुछ बुधो ई कोन ऐं रांद डिसंदो 
रहियो। महिला सुजाणंदी हुई त कालोनीअ जो बंटी कननि खां 
बोड़ो आहे | 

हुन जे मुंह मां सीसराट निकरी विया | हुन ई श्वर खे धन्यवाद 
डींदे चयो, 'ई श्वर तुंहिंजो धन्यवाद मां केडी न खुशकिस्मत आहियां 
जो मूं वटि ब कन बि आहिनि।' 


8] 


ई श्वर जूं नइमतूं असां वटि केडियूं न आहिनि जिन जी 
गणप नथी करे सघिजे जेके ई श्वर ई बख्शियूं आहिनि। असां 
ईश्वर जा केडा बि थोरा मजूं त बि थोरा आहिनि इन करे चवबंदा 
आहिनि त जीअं रोटी , हवा, पाणी असां लाइ ज़रूरी आहिनि 
ईश्वर भजन, प्रार्थना, पूजा ऐं स्मरण बि उतरो ई ज़रूरी आहे। 

अहंकारी राजा जो जीवन परिवर्तन 


हिकु राजा तमाम अभिमानी (धमंडी ) हो । हुन खे पंहिंजे 
बुद्धि, बल ऐं सौंदर्य (सुन्दरता) जो अभिमान हो। आस पास जे 
प्रदेशनि जे राजाउनि खे हाराए हुन पंहिंजो राजु वधाए छडियो हो। 
हुन खे पंहिंजो जीत ते अभिमान हो | सदा सभिनी खे नीचो डेखारण 
जी कोशिश में रहंदो हो । प्रजा ऐं मंत्री ऐें आस पास जा राजा बि हुन 
खां परेशान हुआ। 

हिक डींहु हिकु विद्वान पंडित राजा खे सुधारण जो फैसलो 
कंदे संदसि दरबार में पहुतो ऐं प्रणाम करे बिही रहियो। राजा घमंड 
खां पुछियुसि, ' पंडित, तव्हां खे छा खपे ? घुरू जेकी घुरणों अथई !!' 
पंडित चयो, ' महाराज, तव्हां वटि आहे छा जो मुखे डींदा ?' 

पंडित जी गाल्ह बुधी सजी दरबार मुट्टियूं भीचण लगीं ऐं, 
राजा त एडो क्रोध में भरिजी वियो जो ज़्ञप्त न करे हां त परिणाम 
बुरो थिए हां। छो जो हिक विद्वान जो अपमान हुन नथे करणु 
चाहियो क्रोध खे दबाए छडिययाईं । 

विद्वान चयो, ' महाराज, थथधे दिमाग़ सां वीचार कदा। तव्हां 
जी सुन्दरता ईश्वर ऐं माता-पिता जी देन आहे । तव्हां जे भंडार में जो 
अन्न जा भंडार आहिन उहो धरती माता जी देन आहे। राजु पाटु 
पूर्वजनि ऐं प्रजा जो डिनलु आहे। शरीर में जेके प्राण आहिनि 
उन्हनि जो नियंता त ईश्वर आहे। जड॒हिं सभु बियनि जो डिनलु 
आहे त अहंकार छा जो ? सभु कुछ सभिनी जो अहसान मर्जी नम्रता 
ऐं मिठ-मुहब्बत सां रहो जंहिं सां तव्हां बि सदा खुश-मिज्ञाज 
रहंदा ऐं बियनि खे बि खुशी डेई दुआऊं पाईंदा, गरीबनि खें अश्ञु 

धनु डेई खुश रखो जेको राजा जो फर्ज़ आहे त प्रजा खे पंहिजो 
औलाद समझी हुन जे सुख-दुख जो ध्यान रखे ऐं उन्हनि जूं ज़रूरतूं 
पूरियूं करे | दरबारी डप में एडो सुठो कमु न करे सघंदा जेतरो प्रेम 
ऐँं प्रीत सां। बियनि जे मुख ते मुस्कान हूंदी त राजा ऐं. प्रजा बई 
सुखी रहंदा।' 

इएं चई विद्वान पंडित प्रणाम करे उतां तेज़ कदमनि सां 
हलियो वियो। 

राजा जी अखि खुली। ज्ञान जो संचार थियो! राजा 
पंहिजी गलती मर्जी अहंकार खे दूर करे नम्रता खे श्रेष्ठ समझी 
पंहिंजी नइमतुनि ख़े बियनि जी अमानत समझी उन्हनि सां 
बियनि खे सुखी करण जो फैसलो कयो। खुद खुश रही बियनि 
खे खुश रखण जो फैसलो कयो। राजा विद्वान पंडित खे गोल्हे 
हुन खे पंहिंजो राज-पंडित रखी हुन खे सलाहकार नियुक्त 
कयो ऐं खुशीअ सां राज़ु करण लगो हाणें प्रजा बिं सुखी थी। 

अजु वाकई जीवन जीयो आहिंयां 

कारनेगो अमेरीका जो हिकु दौलतमंद व्यापारी हो। हर 
वक्त बस कम कार, जिम्मेदारियुनि ऐं, वक्त जी कमीअ जे करे 
खिलणु गाल्हाइण ऐं मनोरंजन जहिड़नि गाल्हियुनि खे जणु भुलजी 
वियो हो। 

हिक डींह हुन जे दोस्त हुन खां पुछियो, 'याद बि अथेई ! 
कड॒हिं खिलयो हुएं ? हर वक्त बस कमु कमु डालर ! इन सभु 
अगियां जीवन जीअण , कड॒हिं दोस्तनि सां कड॒हिं खिलियो बि 
आहीं ?याद कर' । 

कारनेगो चयो, 'उन्हनि सां खिलदुंसि त उहे उधार 
घुरंदा,मां पहिंजो खीसो छो खाली कयां ?' 

दोस्त, 'चडगे त पोइ पहिंजे कमु करण वारनि सां ई खिली 
गाल्हाए डिसू २. 

कारनेगो, उहे बि पघार वधाइण जी घुर कंदा । भाई छो 
मुंहिजा डालर खर्च करण जे पुंठियां पियो आहीं।' 
ु दोस्त, 'चडो भला पहिंजे घरवारनि सां ई जीवन जी, 
खिली गाल्हाए डिसु ।' 

कारनेगो, “यार उहे बि जेवरनि ऐं महांगिू घुरूँ करे मुंहिजा 
पैसा खर्च कराईदा।' 

अहिड़े कजूंस दोस्त जूं गाल्हियूं दोस्त बरदाश्त न करे 
सधियो चयांई, “ठीक आहे अजु मूं सां हलू ।' 

बई टिफिन खणी निकरी पिया समुन्ड जे किनारे । 

दोस्त, 'चडो हाणे पैन्ट खे थोरो पेरनि खां मोड़े मथे चाड़हे 

छदि ।' 
बह खिलंदा, खिलखाईदा समुंड जे किनारे तेजु डोड़ण 
लगा, जेतरो तेज पिया डोड़नि उतरी तेजु खिल पई अचनि। लहरू 
पयूं खजनि त 'रडियूं करे उन्हनि जो मजो वठदें रड़ियूं करण 
लगंदा जींअ बार अठखेलियूं कंदा आहिनि। 
थकजदें किनारे किथे वेही रहंदा वरी आम इन्सान वांगुर 
रोटी खाधाऊं, तरह तरह जा किस्सा ब्यान कंदा ईए कुदरती 
नजारनि में बुडी विया ऐं जिन्दगीअ जो सच्चो सुख सभु कुछ 
भुलाए,अजु अर्स खां पोइ कुदरत खे अर्पे छदियांई एतिरे कदुर जो 
अची संझा थी । सिजु लहण लगो । 
तद॒हिं मोटदें कारनेगीअ चयो, ' अजु वाकई जीवन जीयो 
आहियां', 'लहरूं डिठमि, समुंड जो गहरो ऐं, वसीह जल डिटठो, 
डोडण जी मौज ऐं टिफिन खणी रोटी खाइण जो मजो मस्तीअ ऐं 
बेफिक्रीअ सां वरितो । वडी गाल्ह त सजो दींह सभिनी चिन्ताउनि 
ऐं गणतियुनि खां आजो थी दोस्त सां सजो डींह जीवन जो मजो 
वरतुमि । 
ऐं बई दोस्त हिक बिए जे भाकुर में समाइजी विया जणु 
बालपणे में अची जिया हुजनि। 

महर्षि रमण जी अनमोल सलाह 

महर्षि रमण जे आश्रम जे भरसां गोठ में हिकु माणहूं रहंदो 
हो। हिक डींहु घरेलू -कलह (झगड़े) जे करे तंग अची आत्महत्या 
(जीवन जो अन्त) करण जो फैसलों कयो, जीअं रोज़ जी किल्लत 
खां छुटकारो मिले पर जेतरो सवलो हीउ उपाउ समझियो थो वजें, 
आहे कोन! 

घर जूं सभु ज़िम्मेदारियूं बि हुन जे कुल्हे ते ई हुयूं। 
...  जड॒हिं दिमाग़ कमु न कंदो। आहे ऐ माणहूं पशोपेश में को 
फैसलो बि न करे सघंदो आहे त कंहिं महापुरूष या भले माणहूअ 
सां दिल जो हाल चोरीं दो आहे। 

माणहूं महर्षि रमण वटि वियो हुन पंहिंजो दुख ऐं वीचारू 
आत्महत्या जे बारे में महर्षि रमण खे बुधायो | महर्षि उन वक्त पातलूं 
(वण जे पननि खे जोड़े प्लेंटू) ठाहिण में एडा दनचित्त हुआ जो 
माणहूअ खे अजब लगो त पत्तलूं ज़रूरी या मुंहिंजो सुवाल ?' 

आखिर माणहूअ पुछी वरतुनि, 'स्वामीजी, तव्हां हिननि 
पातलुनि में एडी मेहनत छो करे रहिया आहियो ? जड॒हिं तब्हां जाणों 
था त बस हिकु दफो ई हिन में खाधो खाई हिन खे गंद में उछले 
छडियो वेंदो। 

गाल्ह बुधी महर्षि मुस्कुराइण लगा चयाऊं, 'तुहिंजो चवणु 
ठीक आहे, पर कंहिं शइ जो पूरो उपयोग करण खां पोई उन खे 
उछलणु बुरो न आहे । बुरो त तडहिं आहे जड॒हिं हुन खे उपयोग कए 
' बिना सुठी दशा में ईं हुन खे उछले छडियों वजें। तूं त शिक्षित आहीं, 
अनुभवी बि, मुंहिंजे चचवण जो मतलब आहे तो मुंहिंजो 

गाल्ह खे समझी वरतो हूंदो।' 

महर्षि जी गाल्ह बुधी हुन माणहूअ खे जीअण जी राह 
मिली वई, जीअण जो उत्साह अची वियुसि हुन आत्महत्या जो 
वीचार छडे घर जो रस्तो पकड़ियो । 

अजु कलह घणा माणहूं थोरी बि तू-तू, मैं-मैं खां तंग थी 
आत्महत्या था कनि पुठियां सोचिन नथा त मुंहिंजा बार, ज़ाल, 
माता-पिता, समाज जो छा थींदो ? आत्महत्या करणु पंहिंजे फर्ज 
खां भजण जो सवलो रस्तों माणहूं जोश में गोल्हे थो, पर जे होश में 
सोचे त कड॒हिं आत्महत्या जहिड़े घिनौने, उपाव खे गले न लगाए। 

जेके बार पंहिंजे स्कूल कालेज में क्लास में फेल था थियनि 
उहे बि अज्ञान वस इहो, रस्तो था हलनि इहो नथा सोचिन त 
ज़िन्दगीअ खां भजण ई, रस्तो न आहे मेहनत ऐं सोच में बदलाउ 
आणें ज़िन्दगीअ खे संवारे सघजे थो। विद्यार्थियुनि जे आत्म-हत्या 
में हुन जे माउ-पीउ, परिवार, टीचर ऐं स्कूल या कालेज जो कहिड़ो 
डोहु जेके उन्हनि जे पुठियां पिया भोगीन। 

कंहिं बि परिस्थितिअ जो हिम्मत सां सामनो करण ई 
इन्सान लाइ बेहतर आहे। 

मदर टैरेसा- इन्सानी रूप में हिकु फरिएतो 

मदर टेरेसा हमेशाह दुखी इन्साननि जी शेवा में ई पंहिंजो जीवन 
सफल बणायो हुन बियनि जे लाइ पंहिंजो नींहुं, मदद ऐं भावना जे अहसास 
खे पंहिंजे रग रग में वसाए छडियो हो। जिते बि दर्द जी दांह थींदी हुई मदर 
टैरेसा उते भजंदी वेंदी हुई। 

हिक दफे मदर टैरेैसा कलकत्ते जी गरीब झुगियुनि में वई उतां 
जे माणहुनि वटि बिन वक्तनि जी रोटी बि न हुई, तनु ढकण लाइ पूरा 
'कपिड़ा बि कोन हुआ। मदर झट उन्हनि जी मदद ऐं शेवा में जुंबी वई । 
उतां जे माणहनि लाइ राशन पाणी ऐं कपड़नि जो बंदोबस्त कयो। एतरो 
ई न मदर त कुछ डींहनि लाइ उते पंहिंजो जणु घरूई ठाइ वेही रही जींअ 
हूअ उन्हनि जी ज़रूरतुनि आहर उते रहंदे मदर खे हिक डीहुं कंहि 
बुधायो त हुननि जे पाड़े उन्हनि खे जी घुर पूरी करे सघे ऐं उन्‍्हनि जी 
तकत्वीफुनि ऐं दर्द खे समझी सघे। 

हिकु हिन्दू परिवार बि सतति-अठनि डींहनि खां बुखियो आहे 
इहो बुधंदे ई मदर थोडा चांवर खणी उते पहुती । हिन्दू परिवार जी स्त्रीअ 
मदर खां चांवर वर्ठीं बिन हिस्सनि में विरहाइया ऐं बाहिर निकरी वई 
जड॒हिं वापस आई त मदर अजब सां हुन जो मुंह तके रही हुई। इहो 
डिसी हुन स्त्रीअ चयो ' मदर असां जे पाड़े में हिकु मुस्लिम परिवार बि 
रहंदो आहे, उहो बि घणनि डीहनि खां बुखियो आहे इन करे मूं अधु 
चांवर हुन खे डेई छड़िया।' 

स्त्रीअ जी गाल्ह बुधी त मदर हेकारीं गोड़हनि जी बरसात 
खे न रोके सघी ऐं दर्द जे भाव खे महसूस कंदे मदर लिखियो आहे, 
“हन स्त्रीअ थोरड़ा चांवर बि पंहिंजे बुखिए पड़ौसीअ सां वंडे ईश्वर 
जे असीम प्रेम खे बियन सां वंडियो आहे, इहो ई असुली मानव-धर्म आहे। 

“*पंहिंजे पाड़ौसीअ जो परिवार जे भातीअ वांगुर ध्यान 
रखणु सच्ची इन्सानियत आहे। इन सां नींहं, ऐं मदद जो सिरिश्तो 
बधिजे थो जेको समाज खे नीति रूप में बलवान थो बणाए।'' 

मदर टैरेसा इन्सानी रूप में फरिश्तो हुई । हिन मिसाल सां 
मदर वंड-विरहाइ सुख-पाइ जो मिसाल पेश कयो आहे | मदर जी 
नज़र मे जात-पात जो भेद न हो सिर्फ इन्सानी जज़्बो हो इन्सान जे 
दर्द खे कींअं घटाइजे ।। 

जंहिं खे कुछ न खपे सो ई शहंशाह 


विश्व-विजेता सम्राट सिकन्दर खे केरू न जाणें ? हुन पंहिंजे 
बल, बुद्धि ऐं शक्तिअ सां सजी दुनिया फतह करे छडी हुई। एडो 
बलशाली ऐं बुद्धिमान हूंदे बि हू सन्‍्त-महात्माउनि ऐं गुरूजिन जो 
तमाम आदर-सत्कार कंदो हो। 

भारत अचण खां पहरीं पंहिंजे स्वदेश युनान में हिक डींहुं 
पंहिंजे दरबार में दरबारियुनि सां वेठो हो कंहिं गाल्ह ते गाल्ह- 
बोल्ह हली रही हुई त कंहिं सिकंदर खे महान दार्शनिक डायजनीज 
जे बारे में बुधायो 'जेको सम्राट जो गुरू हूंदे बि हिक झूपड़ीअ में 
रहंदो हो ऐं निर्वस्त्र रहंदो हो।' 

सिकन्दर खे अहड़े गुरूअ सां मिलण जी इच्छा जागी ऐ हू थधि 
में सुबूह साणु ' डायजनीज़ जी झूपड़ीअ वटि पहुंची वियो। हुन त सोचियो 
हो त डायनीज़ हिन वक्त त सुमहियां पिया हूंदा उथेदे ई मां हुन जे चरणनि 
में वेही कुछ सिखंदुसि।' 

सिकन्दर डिठो त हू त जागी विया आहिन ऐ सूरज जी उस 
सेकण लाइ दर वटि ई बीठा आहिनि। 

सिकन्दर प्रणाम करे पंहिंजी जाण डिनी “मां विश्व विजेता 
सिकन्दर आहियां'। डायजनीज़ ध्यान न डींदे चयो, 'हां, त तो 
दुनिया ते फतह पाए छडी आहे ? पर कहिड़ी दुनिया ?' 

सिकन्दर चयो, ' मां | तव्हां जी शरण में आयो आहियां, बुधायो 
त तव्हां जी कहिड़ी शेवा कयां ? डायजनीज़ बे ध्यानों थी चयो, ' हींअर 
त सिर्फ उस अहिड़ी संस्कृतिअ जी “' जंहि खे कुछ न खपे, सो ई 
शहंशाह '' बादशाहीअ सत्तावान सिकन्दर खे संस्कृतिअ जो हिकु 

वड़ो संदेश डेई छडियो। 

सारूँ इहो ई हो त राजा भला ऋषिअ खे छा थो डेई सघे ? 
भोगु भला त्याग खे छा थो डेई सघे ? जिन सभिनी सुखनि खे कख 
समान मर्जी छडे डिनों आहे, उन जे सामहूं विश्व विजेता जी कहिड़ी 
औकात | डायजनीज़ सां गडिजी सिकन्दर महसूस कयो त दुनिया 
फतह करण वारा उहे ई आहिनि जिन मंन फतह कयो आहे। इन 
करे त्यागी ऐं राजा जो को मेल न आहे। 

फर्ज जी पालना 


हिक दफे जी गाल्ह आहे त यमराज जी माउ खे कहिं 
शिकायत कई त सभु यमराज खां एडो डिजंदा आहिनि जो हुन 
जे नाले वठण सां ई डकिणी वठी बेंदी आहे जो हू प्राणियुनि जो 
प्राण वठी बेजान करे छडीदों आहे। 

माउ त थी माणहुन खे हुण तुण थी पेई त पुट अचे त 
खबर वठांसि जड॒हिं यमराज घर आयो त माउ चयुसि पुट मूं 
बुधो आहे त तूं माण्हुनि जी जान वठी छडीदों आहीं, उन्‍्हनि खे 
बेजान करे छडींदो आहीं ? इहो कमु त ठीक न आहे तोखे 
अहिड़ो कमु त करण ई न खपे। 

यमराज नम्रता सां चयो, न माता ! इहो त तव्हां ठीक 
न बुधो आहे मरंदो त हरको कहिं न कहिं सबब खां आहे,जींअं 
त मरण वारे लाइ हरको पुछदों आहे त हुन खे थियो छा हो ? 
कडिहं केरू कोन चवंदो त हिन खे यमराज मारियो । सभु को 
चवंदो, फलाणे जो ऐक्सीडन्ट थियो,फलाणें जो हार्ट अटैक 
थियो, शुगर जी बीमार बीमारी या बी.पी.या ब्रेन हेमरेज 
खां मुओ। 

यमराज जी माउ खे आथतु आयो तबि वरी पुछयांईसि 

पुट ! तू सचु थो चई न ? 
हा अम्मा मां बिल्कुल सचु थो चवां, जीअ सभु को 

पहिंजी पहिंजी डयूटीअ जी पालना थो करे मां बि ईश्वर 

जी आज्ञा जी पालना सां प्राणियुनि जा प्राण वठी वजी धर्मराज 
वटि हर इन्सान खे हाजुर कंदो आहिंयां ऐं, उहे हुन जो चिठो 
डिसी कर्म अनुसार हुन खे सुर्ग या नर्ग जो हकदार ठाहींदा 
आहिनि। मां त सिर्फ फर्ज जी पालना कंदो आहिंया।' 

इहो बुधी यमराज जी माउ खे आथतु अची वियो। 

मतलब त फर्जु कहिड़ो बि हुजे उन खे ईमानदारीअ सां 
निभाइजे जींअ जह्लाद जो फर्जु फासी डियण आहे, पुलीस जो 
फर्जु चोर, डाकुन खे सजा डई उन्हनि खे सुधारणो आहे । 

देश भक्तिअ साइ दुश्मन खे मारणु फर्जू आहे, घणेई 
कम आहिनि जेके फर्ज अदाईअ लाइ कया था वजनि पर 
बियनि जी नजर में उहे सुठा न आहिनि। सफाई करण वारे जो 
फर्ज आहे, गंदगी साफ करण जेकर न कनि त दुनियां गंद सां 
भरिजी वजे | डाक्टर खे बि विचुड़दड़ बीमारियुनि जो इलाजु 
करणों पव॑ंदो आहे । डाक्टर खे त पोस्टमार्टम बि करणो पवंदो 
आहे जेको तमाम डुकाईदडु हुअण करे करणा ई पंवदा 
आहिनि। 
कमु या डयूटीअ खे फर्जु समझी ईमानदारीअ सां 

करण में भलाई आहे। गीता में कृष्ण न्‍्याव लाइ पांडवनि खे 
कौरवनि सां लड़ाईअ खे ठीक चयो आहे। 

अन्दर मां ई ईदी आहे सच्ची शान्ति 


हिकु तमामु वीर ऐं साहसी जुवान कहिं राज जी फौज मे 
भर्ती थियो। राजा हुन जी बहादुरी घणनि ई लड़ाईयुनि में डिठी। 
जिते हू वीर हन्दो हो उते त जीत सदा पक्की हन्दी आहे। राजा त 
हुन ते तमाम खुश ऐं महेरबान हो । 
राजा जे सालायाणे जलसे में हुन बहादुर खे राजा सभिनी खां 
बडे सनमान ऐं ईनाम डियण जी घोषणा कई । राजा सोचियो, 
“बहादुर इहो बुधी त तमाम खुश थी वेंदो ' पर ही छा बहादुर खे त 
खुशी ई न थी। 
जद॒हिं राजा खे खबर पेई त जुवान खुश न आहे, त हुन खे 
घुराए पुछियो, “बहादुर तोखे छा खपे ? तूं जेकी चाहीं,मां तोखे 
डिया।' 
तड॒हिं बहादुर चयो, ' महाराज तव्हां मूखे माफ कदां, मूखे, 
पुरूस्कार या सनमान न पद पैसो खपे मां त सिर्फ मन जी शान्ति 
थो चाहियां।' 
इहो बुधी राजा पशोपेश में पहजी वियो चयाई, “ तूं जेका 
शइ घुरी रहियो आंही उहा त मूं वटि बि कोन्हे पोइ तोखे कींअ 
डियां ?' 
पोइ कुछ विचार करे राजा चयो, मा 'हिक ज्ञानी साधूअ 
खे जाणा शायद उहो तुंहिजे मन खे शान्ती डेई सघे ।' 
राजा, नौजवान सां गड़ु साधूअ वटि वियो साधू पहिंजे 
आश्रम में ध्यान में हो । हुन जे चहेरे जो तेजु बुधाए रहियो हो त 


के 


साधू अन्दर में डाढ़ो शान्त ऐं सन्तुष्ट आहे। जड॒हिं हुन अखियूं 
खोलियूं त राजा, बहादुर जी घुर जे बारे में बुधायुसि । 
तड॒हिं साधूअ बहादुर खे समझायो, 'शान्ति अहिड़ो धन 

कोन्हे जहिं खे केरू वठी या डेई सघे, हिन खे त खुद ई पाइणो 
पवंदो आहे। छो जो हीअ का सांसरिक शइ न आहे, हीअ आहे 
मानसिक शइ जहिं खे खुद जे अनुभव सां ई हासुल करणो पवंदो 
आहे। हिन खे न केरू फ्रे थो सघे न चोरी थी करे सघे हीउ त 
पहिंजो निजु धन ई आहे।' 

साधूअ जी गाल्हियुनि बहादुर जे ज्ञान जा अंदिरियां कपाट 
खोले छडिया, वास्तव में मन जी शान्ति विकार मुझी हद में ही 
संभव आहे, ऐं इहो खुद जी इच्छा शक्तिअ सां ई संभव थी थो 
सघे । 

शान्ति बाहिर खां नथी पाए सघिजे हीअ त अंदरां ई ईदी 
आहे । 

